
सांटेरी गडाक अकस्मात जाग आयली . पैशिल्ल्यान शिंगाचो आवाज कानार 
पडटालो . शिंगाचो “ तूतू ' आवाज आयकनांफुडें खाशांची सवारी गडार येवपाच्या 
मार्गार आसा हाजी FSA लागताली : झुजाच्या कामाक भायर सरतना जांव , काम 
सोंपोबन परते येतना जांव , राण्यांची खाशी सवारी शींग वाजैलेबगर केन्नाच मुखार 
सरनासली . शिंगाचो ' तूतू ' आवाज आयकूंक आयलो रे आयलो , लोकांक रोकडीच 
शिटकावणी मेळटालीः बंडवाले राणे आयले . फिंरग्यांच्या गुलामपणात सुसेगाद Feat 
काडपी नादान लोकांच्या हड्ड्यांत राण्याच्या शिंगाचो आवाज कलकल हाडटालो . 
पुणून फिरंग्याच्या जुलमी कारभाराक बेजारिल्ले सर्वसामान्य रयतेत तोच शिंगाचो 
आवाज वेगळीच उमेद हांडटालो . देव देवतांच्यो पालख्योः देवळांतल्यान प्राकारांत 
वचपाक भायर सरतना शींग.वाजोवपाची प्रथा आसतां तोच नेम दोळ्यांमुखार 
दवरून राण्यांचे शिपाय बंडाच्या कामार वतना शींग वार्जोवन सगळ्या वाठाराक 
जाग हाडटाले . राणे बंडवाल्याच्या फाटल्यान गोंयच्या देव-देवतांचो आशिर्वाद आसा 
असोच भोळ्या-भावार्थी गोयकारांचो घटमूट विश्‍वास आसताले , राणो बंडवालो हो 
पिडिल्ल्या , नाडिल्ल्या .वावराड्यांची मसीहा अशी तांगेठी . धारणा आशिल्ली 
पयशिल्ल्यान आयकूंक Ue तोः APTA आवाज आत. हळू हळू लागी येवंक 

लागलो Ee 

सांटेरी गडाबेल्या सेनाधिपतीचे छावणेंत एकूच बोवाळ सुरू जालो . गडावेले लोक 
हांगच्यान. थंय धांवपाक लागले . शिंगाचे.शिटकावणेन गडार सगळे दीपाजीराव 
राण्यांचे खाशे सवारीक येवकार दिवपाक सज्ज जाले . दीपाजी राणो. केपेंचे 
मोहिमेवेल्यान येसवंत जावन सांटेरी गडार परतो येतालो . दीपाजी मोहिमेवेल्यान 
TS येसवंत जावन परतता म्हळ्यार सगळ्या बंडवाल्या शिपायांक एक आनंदाची 
पर्वणी . dias तातूंत दीपाजीची घरकान्न सांतेरी चड खोशी जाली . शिंगाचो आवाज 
कानार पडनाफुडें सांतेरी सतरवितरं जाली . बंडवालो घोव केन्नाय मोहिमेचेर गेलो 
जाल्यार तो परतो सुखरूप गडार्‌ येय म्हणसरं तिज्या जिवांत जीव नासतालो . सांतेरी 

ही शूर दीपाजीची सांगातीण . बर्‍या-वायट दिसांनी घोवाक पालव दिवपी . घोवान 
सुळावेली पोळी जिकून हाडपाचो सोपूत घेत सावन ती दोळ्यांच्या निरांजनांत जीव 
हाडून वावूरताली . दीपाजीचें बंडाचें ब्रत मोडत असलें कसलेच काम सांतेरीकडल्यान 
घडूंक नाशिल्लें . सांतेरी दीपाजीची सावळी जावन रावताली . घोवाच्या पावलार पावल 
दवरून चलप इतलेंच तिका खबर आशिल्लें . दीपाजीच्या सुरांत सूर मेळोवन चलप 
हेंच तिगेले जिणेचे ध्येय जाल्लें . जेन्ना जेन्ना दीपाजी सांटेरीच्या गडाभायर पावल 
दवरताले तेन्ना सांतेरी आपणाले कुळारचे कुलदेवतेक -सांतेरी देवीक मनांतल्या मनांत 
TRU घालताली , हे जगदंबे , खाशांची सवारी तूं सुखरूप गडार परत हाड . हांव 
तुगेळी नाल्छ-खणान होंट भरतां . ' 

आतांय शींग वाजिल्ल्याचो आवाज आयकनाफुडें सांतेरी धांवत tare कुडीत 
गेली . कुडिच्या FAA नाक घासले . देवा , खाशांक आयुष्यवंत कर , येसवंत कर . 
जयवंत कर . “सांतेरीची कुळारची कुळदेवता सांतेर आसली तरी तिगेलो घरचो राणे 
घराण्याचो कुळदेव पांडुरंग. देवाकुडीत सांतेरीचे म्हुतीवांगडा पांडुरंगाची ted 
आशिल्ली . सांतेरीन पांडुरंगाकूय नमस्कार केलो . तागेलो आशिर्वाद मागून घेतलो . 
मागीर ती माळयेर जनेलाकडेन वचून उबी रावली . 

दीपाजीची सवारी घराची सपणां ASH लागली . दीपाजीची म्हूर्त तशी ल्हान, 
रंगान कृष्णाबशेन सावळी . मानेर केसांचें जावळ . गळ्यांत पोवळ्यांची माळ , 
खांद्याक रुप्याचें कडें आशिल्ले दोन नळयांचे आर्म . तोंडाची मुद्रा करारी मनशाची . 
तांकां पळेनाफुडें कोणेय आदरान मान बागोवची अशें तेजाळ व्यक्तिमत्व . 
दीपाजीबरोबर मोहिमेर आशिल्ले शिपाय आतां फांफुडिल्ले . गडार आपापणाल्या 
सुवातांनी परतल्ले . फक्त दीपाजी विसव घेवपाक सवण्याबशेन घोटेराकडेन वेतालो . 
रातभर मोहिमेंत हांगा -थंय येवप -वचप जाल्ल्यान ताका सामकें पुरो जाल्लें . ताजें 
आंग सगळे शिणिल्लें . पूण , मन मात ताजें टवटवीत आशिल्ले . घरची सपणां चडटना 
तागेल्या विचारांचे चक्र सारकें चालूच आशिल्ल . सत्तरीतल्या सांटेरी गडावेल्यान 
दीपाजीन घोणी वरी फिंरग्यांच्या प्रदेशांत भोंवडी मारपाचें सत्र चालूच दवरिल्लें . 
गनिमी काव्यान गोंयांतल्या फिरंगी ठाण्यांचेर चोरयां हल्ले करप , पोर्तुगेज सोल्दादांक 
नाका शेवट करून सोडप आनी तांगेले तिजोरेंतली लूट घेवन सत्तरी गांठप असलें 
युद्ध-तंत्र दीपाजीन सतत चालू दवरिल्लें . हाका लागून फिरंग्यांक दीपाजी म्हळ्यार 

एक व्हडलो सैतान कसो दिसतालो . परकी गुलामपणांतल्यान सोडणूक जावची हे 
आशेन जियेतल्या गोंयकरांचे नदरेन मात दीपाजी एक देवदूत आशिल्लो . 


दीपाजी बंडवालो खरो . पूर्ण स्रध्दावान . पांडुंरंगाचेर तागेली दोळे धांकून स्रध्दा . 
गळयांतळी पोवळ्यांची माळ पळोवन कोणाकूय ते वारकरी पंथातले आसुंये अशें 
दिसतालें . जुलमाआड झूज दिवपाखातीर गळ्यांत माळ घालपी दीपाजीन - 
पांडुरंगाच्या भक्तान हातांत शस्त्र धरिल्ले . 


दीपाजीन घरांतले काळखाचे कुडीत पावल caw. फिरंग्यांआड alow 
लडायेंत घरकान्नीबशेन वांगडी जावन बशिल्लें आर्म एका कोनशाक उबें केलें . तकलेक 
बांदिल्लो लेस काडून कुशीक दवरलो . म्हऱ्यांत पडिल्ल्या आयण्यान वारो घेवंक 
लागलो . इतले म्हंणसर घरकान्न सांतेरी दारालागी येवन उबी रावली . 

“ आयकलें ? कशी जाली तुमची आयची मोहीम?” 

“ सोळा आणे फत्ते” 

“खरेच?” 

“खरें काय म्हणून कितें विचारता ? आमगेली राण्यांची मुसंडी म्हळ्यार कितें 
समजल्या तूं ? रानदुकराची मुसंडी राण्यांचे मुसंडी मुखार कांयच न्हय . राण्याची 
मुसंडी फाटी सरुक नकळ . ” 

“ती सगळी सांतेरीची Har.” 

“ तूं कितेय म्हण . सांतेरीची कृपा म्हण ना जाल्यार विठोबाची कृपा म्हण . तातूंत 
कांयच फरक पड़चो ना . फिरग्यांआड बंड करतल्या राण्याचेर देवाचे राखणेची सत्री 
आसा . देवाची राखण आसता ताजें दुस्मान मात लेगीत वायट करुंक शकना .” 


“तुमी म्हण्टात ते बरोबर . देवानूच तुमकां फिरग्यांआड झुजपाची बुद्ध दिल्या 
न्हय? तो देवच फाटराखणो . तुमी ह्या झुजाक लागून वनवासांतल्या पांडवांबशेन 
जियेतात . पुणून हें असलें आयुश्य कितलो तेंप चलतलें ? ” 

“ कितलो तेंप चलतले हें हांव कशे सांगतलो ? फिरंगी सरकार दांतात तण धरून 
शरण येय म्हणसर हे अशेंच चलतलें , सांतेरी .” 


“रात ना. दीस ना . वर्स सण म्हणून ना . जात्रा म्हणून ना . बाराय म्हयने , 
तिनूय त्रिकाळ सारको एकच ध्यासः बंड बंड de!” 

“असो ध्यास घेवन बसलो ना जाल्यार गोंयकरांची फिंरग्यांच्या गुलामपणांतल्यान 
सोडणूक करपाचो हावेस कसो तडीक वेतलो? सातेरी, ह्या संवसारांत चमत्कार 
करून दाखयले वगर कोणूच नमस्कार करिना . बंडवाले राणे आपणाल्या बळग्याचो 
चमत्कार दाखयनात तो मेरेन फिरंगी सरकार आमकां नमस्कार करपाचें ना हें आमी 
जाणात . म्हणून आमी रातदीस , सकाळ-सांजवेळ एकूच मंत्र जपत आसात. 
फिंरग्यांनो , तुमी गोंयच्यान चळूंक लागात . ह्या मदांत पाखल्यांक नाका शेवट करून 
सोडले बगर आमी वोगी रावंक शकनात .'' 

सांतेरीन घोवाक गोड आनी उदक हाडून fed. दीपाजी. फुळपात्रांतल्यान 
गटगटीत उदक fas. तांगेलो जीव मात्सो धादोस . जालो .  परक्यांच्या 
गुलामपणांतल्यान मेकळे जावपाची तानूय तांकां अशीच लागिल्ली . ही काळजाची 
तान केन्ना पुराय जातली हाजो विचार करीत दीपाजीन मात्सो सुसेग घेतलो . तितले 
म्हणसर घरकान्नीन येवन सांगले , “मोरयो मेळूक आयला'. 

मोरयो आयला हें कळनाफुडें दीपाजी एकदम उठून बसलो . मोरयाक भितर 
आपय अशें दीपाजीन घरकान्नीक सांगले . 

मोरयों कुडीत आयलो आनी फुडंयांत बसलो . दीपाजीन ताका विचारलें , 

‘fod रे मोरया , असो बेगीबेगीन परती कित्याक आयलो रे?” 

“तशेंच काम जालें म्हूण हांव रोकडोंच परतलो .” 

“असले कसले महत्वाचे काम सोदून Hise रे पुता?” 

“हांव एक खोसयेची खबर घेवन आयलां .” 

“ खोसयेची गजाल ? कसली? 

“तुमी फिरंगी सत्तेआड सुरू केल्लो बंडाव्याचो यज्ञ येसवंत जावपाचो मंगल 
दीस बेगीन उजवाडपाची fast दिसूंक लागल्यांत .” 

“खाशे , म्हाका एक गुपीत खबर समजल्या , पणजेसावन गोव्हेर्नादोर सायब- 
जुजे फेरेर पेस्तान हांगेलो संदेश घेवन एक इस्पेसियाल मनीसं तुमेगेले भेटेक येवपाचो 
आसा” 

“हो खासा संदेश कित्याखातीर ? म्हाका कांयच समजना ...” 

“ राण्यांचे बंड मोडून उडोवपाचे सगळे यत्न फुकट गेले हाजी गोव्हेर्नादोर 
जेरालाची खात्री जाल्याशी दिसता . राण्यांचे गनिमी लडायेन बेजार जाल्ल्या फिरंगी 

सरकारान निमाणे खाशां मुखार शरण येवपाची तयारी केल्या अशी खबर आमगेल्या 
गुप्तचरांनी हाडल्या . गोव्हेर्नादोर सायबाचो इस्पेसियाल मनीस तांगेलो संदेश घेवन 
दिवचलच्यान सत्तरेच्या मार्गार भायर सरला अशी खबर Hooray.” 


“मोरया , खरेंच , तुज्या तोंडातल्यान खोसयेची गजाल आयकूंक मेळळी . 
गोव्हेर्नादोर खरोच शरण येवंक सोदता आसत जाल्यार आमगेल्या नशिबांतले 

नश्टचर्य सोंपत आयलें अशें समजूं येता . कोण आसा रे थंय? वेगीन गोड हाडून 
ह्या मोरयाचे तोंड गोड करात पळोवंया . ” 


सांतेरीन रोकडीच घरकाराची ऑर्द अंमलात हाडली . भिकूकडल्यान उदकान 
भरिल्लो तांबयो आनी एके पत्रावळिच्या कुडक्‍्यार गोड धाडून दिवपाची वेवस्था 
केली . भितर कुडीत दीपाजी आनी मोरया हांचेमदी चलिल्ल्या म्हत्वाच्या 
उलोवण्यांकडेन बारीकसाणेन कान दीत बशिल्ले सांतेरीक ती खोसयेची खबर 
आयकून भोव खोस जाली . मोरया घरकारासरी बशिल्लो आशिल्ल्यान कुडीत वचप 
सांतेरीक बरोबर दिसले ना . नाजाल्यार , धांवत भितर वचून , ती गजाल आयकून 
आपणाक कितलो आनंद जाला हें ती घरकाराक सांगतली आशिल्ली . 


मोरयान हाडिल्ले खोसयेचे खबरेन दीपाजी एकदम भुल्लसून गेलो ना . दुस्मान 
कितलोय खर्शल्लो आसलो जाल्यारय तागेल्या उलोवण्यांचेर विश्‍वास दवरूक 
फावना . आमी शरण येतात अशें सांगून गोव्हेर्नादोराचो मनीस आमकां दगो 
दिवपाखातीर सत्तरीचे शिमे भितर कित्यावेल्यान येवंक सोदना जावंये? आमी घाळ 
रावंक फावना , गोव्हेर्नादोराच्या दुताक आमी योग्य असो येवकार दिवंया . पुणून 
ताणे गडबड-वोवाळ करपाचो यत्न केलो जाल्यार त्या दुताच्या प्रेताची साग्वाद : 
गोव्हेर्नादोर सायबामेरेन पावती करपाची सगळी जय्यत तयारी आमकां करचीच 
पडटली . 


ते खोसये खबरेचेर दीपाजीन सगळ्या नदरांनी खोलायेन विचार केलो . 
गोव्हेर्नादोराच्या दुताक येवकार दिवपाखातीर तयार रावात अशी सगळ्या वांगड्यांक 
शिटकावणीय दिली . 


मोरयान गुप्तचरांकडल्यान हाडिल्ली खबर खरीच थरली . गोव्हेर्नादोर पेस्तान 
सायबाकडल्यान संदेश घेवन सरकारी दूत सांटेरी गडार येवन पावलो . दीपाजीन 
पयलीच कडक हकूम दिल्लो आशिल्ल्यान राण्यांच्या शिपायांनी ताका कसलीच 
आडखळ करीनासताना सत्तरी भागात येवपाक दिलो . दिवचलचो आदमिनिसत्रादोर 
कापितांव दियस गोव्हे्नादोराच्या हुकमावेल्यान दीपाजी राण्याक मेळपाक आयिल्लो . 
तागेल्या हुद्याक सोबसारकेंच राण्यांचे छावणेंत स्वागत जालें . 


“al दिय , सिंज्योर दीपा राणो.” 

“बो दिय.” 

अशा उतरांनी दोगांयनी एकांमेकांक येवकार दिलो . सरकाराचे सदिच्छेची खूण 
म्हूण आदमिनिस्त्रादोर सायबान भेटेक येतना फुलांचो व्हडलो तुरो हाडिल्लो . ज्या 
फिरंग्याच्या हातांनी दीपाजी राण्यांच्या शिपायांचेर गुळयो सोडिल्ल्यो त्याच हातांनी 
बंडवाल्यांच्या फुडाऱ्याक वासाची फुलां भेटयल्ली . 


सुरवेच्या औपचारीक उलोवपा उपरांत गोव्हेर्नादोर सायबाच्या दुतान मूळ 
मुद्याक हात घालो . 

“गोव्हर्नादोर सायबांचे मोगाचें आमंत्रण तुमकां दिवपाखातीर आमी मुद्दाम हांगा 
आयल्यात . गोव्हर्नादोर सायबान तुमकां भेटक आपयल्यात . ” 

“ गोव्हेर्नादोर सायबाकडल्यान आमकां भेटेचें आमंत्रण दिवपाखातीर तुमी हांगा 
आयल्यात ? हाजेपयली आमी लडायेच्या मळार जायते फावटी एकांमेकांक मेळळ्यात . 
पेस्तान सायबांच्या मुखेलपणाखाल दोंगरी तोफो , गोरे पाखले , घोडेस्वार आनी 
सोल्दादांचे पलटणीन सत्तरीचेर हल्लो करून आमकां भेटपाचो यत्न केल्लोच आसा . 
पुणून आमगेली दोगांयची भेट जावंक पावली ना ही गजाल वेगळी . आतां मुद्दाम 
भेटेक आपोवपाचो हेत fed?” 

“ तुमी राणे लोक कित्याखातीर सरकारा आड झूज दितात , तुमगेल्यो मागण्यो 
तरी HAA हे जाणून घेवपाची सरकाराची इत्सा आसा .” 


“वाऽ! इतल्या दिसांच्या आमगेल्या झुजा उपरात तुमगेल्या गोव्हेर्नादोर 
सायबाक जाग आयलिशी दिसता . पुणून आमगेल्यो मागण्यो कसल्यो- आसात हें 
समजून fed करपाचें आसा?" 

“ प्रत्यक्ष तुमगेल्या तोंडांतल्यान मागण्यो समजल्यो जाल्यार त्यो पुराय करपाचो 
आमगेल्या सरकाराचो विचार आसा ? ” “ सरकाराक एकदम शाणेपण येवजलां अशें 
म्हणपाक जाय . आमगेल्यो मागण्यो पुराय करपाची सरकाराच्या मनाची तयारी 
जाल्या हाका पुरावो कसलो ?” 


“ज्या सत्तरी भागांत सरकाराक पावल दवरपाक कुस्तार करून सोडला त्या 
सत्तरीतल्या तुमगेल्या मुखेल ठाण्यार सरकार सैन्य बरोबर घेनासतना एका निःशस्त्र 
दुताक धाडटा होच ताजो पुरावो . ” 

“ आमकां भेटेक आपयतात खरे , पुणून आमगेल्या बंडवाल्या शिपायांचे कितें ? 
तांणी पोर्तुगेज सरकाराआड केल्ल्या शूर कृत्याचेर गुन्यांवकारिचो छाप मारला ताजें 
कितें ? “ तुमगेल्या सगळ्या गुन्यांवांक माफी दिवपाक सरकार तयार आसा . सरकार 
तुमकां व्हडल्या भौमानान भेटेक येवयाचें आमंत्रण दिता . तेन्ना तुमी गोव्हेर्नादोर 
सायबाक मेळपाक येवचें हें तुमचे लागी मागणे . ” 

दीपाजी आसलो शूर झुजारी . हातांत शस्त्रा घेवन फिरंगी दुस्मानालागी झगडपी . 
लडाय करतना ताणे केन्नाच फाटलो फुडलो विचार How नाशिल्लो . पुणून 
गोव्हेर्नादोराच्या दुतान इश्टागतीखातीर फुडें केल्लो हात घेवंचो काय ना हो दीपाजीक 
प्रस्न पडलो . इतली वर्सा ताणे जी तपश्चर्या केल्ली ती फळाक येवपाचो खीण लागीं 
येतालो . अशा वेळार खंयची भूमिका घेवंची ? गोव्हेर्नादोर सायबाकडल्यान आयिल्लें 
Hed आमंत्रण स्वीकारलें जाल्यार आपणे पड घेतली असो लोक दुबाव Wad नात 
मूं ? आमंत्रण स्वीकारले ना जाल्यार आपसूक चलत आयिल्ली बरी संद फुकट 
वगडायली अशें जावंचे ना मू? 

दीपाजीच्या मनांत SSH लडाय चलिल्ली . पुणून रणमळ गाजोवपी हो सरदार 
मुत्सद्देगिरीत उणो पडलो ना . खांप्या काळजाच्या ह्या शिंवाच्या पेट्यान दुस्मानाचे 
घोलीत वचून आपणाल्यो मागण्यो पदरांत घेवच्यो असो बेत केलो . 

“मागीर fed थारायलें ga सिंज्योर दीपा राणो?” 

“आमी गोव्हेर्नादोर सायबाचे भेटेक येवंचें अशी तागेली खरीच इत्सा आसा 
जाल्यार , आमगेले परिस्थितीत सुधार करपाची तांगेली इत्सा आसा जाल्यार आमी 
एके अटिचेर तयार आसात .” 

“ही कसली अट?” 

“गोव्हेर्नादोर सायबांक सांग , ते आपणाल्या पोटच्या पुताक आनी कांय व्हड 
सरकारी अधिकाऱ्यांक आमगेले छावणेंत सेगुरांस म्हूण दवरपाक तयार आसात 
जाल्यारूच आमी गोव्हेर्नादोर सायबांचे भेटेक येतले . 

दीपाजी राण्याचो तो निरोप आयकून गोरो पाखलो सरकारी अधिकारी धवोच 
जालो . केदो खांपो निरोप ? ! खुद्द गोव्हेर्नादोर सायवांच्या पुताकच सेगुरांस दवरपाक 
सांगतना ह्या गुलाम मनशाची जीब कशी आडखळळी ना? हरशी अशें उलयतल्या 

मनशाची जीब सरकार कापूनच उडयतलें आशिल्लें . पुणून दातांत तण धरून शरण 

आयिल्ल्या सरकाराक ह्या मस्त बंडवाल्याची भास मोन्यांनी आयकून घेतलेबगर | 
उपायूच ना असो विचार कापितांव दियस हांगेल्या मनांत येवन गेलो . 


दीपाजी राण्यांचो निरोप घेवन गोव्हेर्नादोराचो दूत पणजे गेलो . दीपाजीचे 
इत्सेमुखार्‌ तकली बागोवन पेस्तान सायंबान आपणालो पूत आनी कॉरोनेल हुद्याचे 
चार अधिकारी सेगुरांस म्हूण दीपाजी राण्यांचे सांटेरी गड़ावेले छावणेंत धाडून दिले . 
गोव्हेर्नादोर सायवाचो भेटेक आपोवणें धाडपाचो हेत प्रामाणिक आशिल्ल्याची गवाय 
मेळिल्ल्यान हुस्क्या मेकळया मनान गोव्हेर्नादोर सायबाचे भेटेक वचपाचें दीपाजीन 
थारायले . गोव्हेर्नादोर सायबाचो पूत आनी चार कॉरोनेल अधिकाऱ्यांची सांटेरी गडार 
तांणी योग्य अशी बडदास्त दवरली . 

दीषाजी आनी गोव्हेर्नादोर हांगेले भेटेचें ठिकाण दिवचल थारायल्लें . तशें 
पळोवंक गेल्यार गोव्हेर्नादोर जेरालाचें रावपाचें ठिकाण आसले पणजेची काब 
पालास . दीपाजी राण्याक भेटेक पणजे आपयलो जाल्यार एक वेळ तो फाटी-फुडें 
सरत ह्या भंयान पर्वतूच महंमदाचे भेटेक आयिल्लो . दीपाजी राण्याक मेळपाक 
गोव्हेर्नादोर सायब मुद्दाम पणजेच्यान दिवचले मुक्कामाक आयिल्लो . 

गोव्हेर्नादोर सायबाचे भेटेक वचपाचो दीस उजवाडलो . दीपाजीन सांटेरी गड 
सोडून दिवचले वचपाची सगली तयारी केली . बरोबरच्या सगळया वांगड्यांक फुडल्या 
धोरणासंबंदान कितें करचें हाज्यो शिटकावण्यो दिल्यो . मागीर दोन नळयांची आर्मा 
आशिल्ले साठ एका सारक्या पोशेगाचे गडावेले शिपाय आपणाबरोबर घेतले . 


सांटेरी गड़ावेल्यान सकल देंवपाक सुरवात करचे पयली सांतेरीन दीपाजीच्या 
हातार कुलेरान धंय घाले, देवाच्या पांयांकडलो आंगारो कपळाक लायलो आनी 
येसवंत जावन परते गडार येयात अशें म्हणून ताका निरोप दिलो . दीपाजी मागीर 
राण्याच्या कुळदैवताचो - पांडुरंगाचो निरोप घेवपाक देवाकुडी मुखार उबो रावलो . 

“विठ्ठला , पांडुरंगा , तुजेच कृपेन हांव आतांमेरेन झुजांत जैत मेळोवंक पावलों . 
गोव्हेर्नादोर सायबाचे Heh वचपाक भायर सल्लां . हे भेटेच्या दिव्यांतल्यान तूंच 
म्हाका तारून व्हर . ” 

दीपाजीन पांडुरंगाक साश्टांग नमस्कार घालो . पांडुरंगाचे ध्यान करतना तांगेले 
नदरेफुडल्यान फाटल्या इतिहासाची खिणचित्रां फुडें सरकूंक लागली . 

आशाडी एकादस म्हळ्यार पंढरपूरची यात्रा करपाची पर्वणी . सिंगापूरसारक्या 
भायल्या देशांत स्थायीक जाल्ल्या राजपूत बाबानूय पंढरपूरची यात्रा करपाचें थारायलें 
आनी पयशिल्लो प्रवास करून तो पुण्याक येवन पावलो . 

अफगाणिस्तानातल्या टोळीवाल्यांच्या धुमशेणांक लागून राजपूत लोक सगळ्या 
वाटांनी फांफसल्ले . तांतली कांय Hear सिंगापूरमेरेन पाविल्ली . आरवली पर्वताचे 
कुशीत वाडिल्ल्या ह्या राजपूत घराण्यांतल्या लोकांचो पांडुरंगाचेर चड जीव . 
विठोबाचेर तांची नित्तांत Gal. ह्याच घराण्यांतलो एक पांडुरंगभक्त बाबा जाण्टो 
जालो , तेन्ना आयुश्याच्या सांजवेळा निमणी आशाडी एकादशिची यात्रा करपाचो ताणे 
हावेस घेतलो . तागेलो घरचो संवसार बेस बरो चलतालो . भुरगींबाळां , नातरां सगळी 
भोंवतणी आसताना लेगीत बाबाले मन सिंगापुरांत रमनाशें जालें म्हूण सिंगापूर सोडून 
ताणे पंढरपूराची वाट धरपाचें थारायलें . 





जाण्टेपणांत पंढरपूर मेरेनचो प्रवास एकट्यान करुंक नाकात अशें घरच्यांनी 
तांचेकडेन मागलें . पुणून त्या पांडुरंग भक्ताचेर तांगेल्या विनवण्यांचो कस्कुटूय 
परिणाम जालो ना . कुटुंबीक बांदपास कुशीक सारून हातांत पंढरपूरच्या यात्रेकरूचें 
भगवें बंदेर घेवन विठोबाचें नांव घेत घेत ताणे सिंगापूरसावन पंढरपूराची वाट 
धरली . 


सिंगापूर ते पंढरपूर ही बाबाली यात्रा भारी कश्टांची , त्रासांची गेली . ताका 
वादळ-वाऱ्याक लेगीत तोंड दिवंचें पडलें , पूण फकत विठोबाच्या नांवाचो जप करीत 
करीत हो राजपूत पंढरीरायाच्या पायांसरी पावलो . विठोबाचे कृपेक लागुनूच आपूण 
जितेपणी तागेलें दर्शन घेवंक पावलो हे जाणविकायेन बाबालें काळीज भरून आयलें . 


पंढरपुरा येनाफुडें पयली चंद्रभागेत न्हावन बाबा विठोबाच्या देवळांत आयलो . 
जाण्टेपणाचें बंदेर आपणाले पिरायेर फडफडूंक लागिल्ल्यान भोव करून हैं आपणाछें 
निमाणें fage दर्शन जातलें , हाजेफुडें आपणाक परत विठ्ठलाच्या दर्शनाक येवंक 

जमतलें काय fed हाचो भरवंसो ना ह्या विचारान ईश्‍वरभक्त बाबान पांडुरंगाच्या 
पायांचेर सदगतीत जावन तकली घांसली . निश्‍चळ अंतःस्करणान बाबान पांडुरंगाचें 
ध्यान केलें . मोगाच्या दुकांनी देवाचे पांय धुले . विठोबाचें दर्शन घेवन जातकच बाबा 
धर्मशाळेचे वासरेर न्हिदलो . मध्यानराती पांडुरंग बाबाच्या सपनांत आयलो . कमरार 
हात धरून अड्ठावीस BM मातयेचे विटेर वाट पळेत उबो आशिल्ल्या विठ्ठलान बाबाक 
सांगले . 

“ म्हगेल्या मोगाळ भक्ता , म्हगेलो वियोग तुका जसो सोंसचो ना , तसोच तुगेल्या 
वियोगानूय हांव आकूळ-पिकूळ जातलों . आमकां दोगांयकूय एकामेकांच्या वियोगाचें 
दुःख Wad न्हय म्हण तूं म्हाका तुजेबरोबर घेवन वच . जे सुवातेर तुका म्हगेलें 
वजें लागतलें थंय तूं म्हाका सकल दवर ... हांव तुजी वाट पळेता .” 

बाबा एकदम न्हिदेंतल्यान जागो जालो . हें सपन आसलें काय सत? आपूण 
जागो जालां हाजी खात्री करून घेवपाक बाबान आपणाक चिमटो काडलो . तें फकत 
एक सपन आसले काय तो विठ्ठलान घडयल्लो साक्षात्कार आसलो हे पळोवपाखातीर 
ते मध्यानराती बाबा धर्मशाळेतल्यान विठ्ठल मंदिरांत येवपाक भायर सरलो . वतना 
बाबाच्या मनांत एकच विचार घोळटालो . विठ्ठलाची म्हूर्त रातची कुलपांत आसता . 
रातचें देवूळ उक्ते आसना . दारार शिपाय आसतात . ना जाल्यार देवळाचे बडवे 
उपाध्ये आसतात ... बाबाचें तकलेंत विचारांचे चक्र धुंवतालें . पुणून बाबान ते 
विचार फांफुडले . ज्या विठ्ठलान आपणाक हो दुश्टान्त दिला तोच सगळ्या 
आडमेळयांतल्यान वाट काडटलो . . . विठ्ठलाचेर सगळो भार घालून बाबा हुस्क्या 
मेकळ्या मनान भीमा न्हंयचे देगेन विठ्ठल मंदिराकडेन गेलो . आनी बाबाक तो 
चमत्कार पळोवन अजाप जाले. 


fase मंदिराची दारां उक्तींच आशिल्ली . सगळेकडेन शांतताय पातळिल्ली . 
विठ्ठलाची FST आपणाल्या भक्ताक मेळपाक आशेल्ली . बाबाचे अंतःस्करण वेगळ्याच 
आनंदान उपाट भरुन आयले . बाबान विठ्ठलाक साश्टांग नमस्कार घालो . मनांत 
कसलेच अनमान हाडिनासतना कसलीच भिरांत बाळगिनासतना बाबा थेट देवळाचे 
गर्भकुडीत गेलो आनी ताणे सरळ म्हु्तीकूच हात घालो . विठ्ठलाची ted घेवन 
धादोसभरीत मनान बाबा धर्मशाळेत परतलो . केन्नाच हाताक लागूंक शकची AT 

असली वस्त मेळनाफुडें जसो मनशाक आनंद जाता तसेच बाबाक जाल्लो . बाबाचें 
भान सुटलें . आतां ताका एकूच हावेस लागलो: ते रातीच विठ्ठल म्हूर्त घेवन पंढरपूर 
सोडून वचपाचो . ' 

पंढरपूर सोडून खंय वच्चें , कशें बच्चें संबंदान ताणे कांयच विचार केलो ना . 
काळखांतूच धर्मशाळेंतले वासरेचे खुंटयेक लायिल्ली भिक्षांदेहीची झोळी घेतली आनी 
पंढरपूरची उत्सव ted वांगडा घेवन बाबा वाट मेळत तेवटेन चलत सुटलो . 

` रातिचो बिण्ण काळोख . मार्ग कांटयां-खुंट्यांचो , फोंडां खळयांचो . बाबाच्या 

पायांत जोतें व्हाण कांयच नाशिल्लें . पांय रक्तबंबाळ जाल्ले . पुणून बाबाक कसलीच 
पर्वा नाशिल्ली . देह उरू नाजाल्यार जमनीर पडूं . ' “ही तकली तुटून पडूं दी, हो 
देह तुटून पडूं दी , पुणून विठोबाचे Wa केन्नाच सोडचोंना ' असो निर्धार करून बांबा 
चलत रावलो . “जयं वेतां थंय तूं म्हगेलो सांगाती ' असो बाबा विठ्ठलाच्या मोगात 
तन्मय जावन गेल्लो . 

फांतोड जाली . पंढरपूरच्या देवळांत नित्याबशेन पांच घटको भरनाफूडें काकड 
आरतेक सुरवात जाली . भटांच्या दोळ्यांर न्हिदेची साय आशिल्ल्यान काकड आरती 
करतना कोणाचेंच लक्ष म्हुर्तकडेन गेलें ना . पुणून मागीर अभिशेक करच्या वेळार 
गर्भकुडीत विठ्ठल Fed ना म्हणपाचें पुजाऱ्यांक Hod . देवळांत व्हडलो हलकल्लोळ 
जालो . विठ्ठलाची ted ना, विठ्ठलाची म्हूर्त चोरयेक गेली ' असो बोवाळ जालो . 
अकस्मात म्हूर्त नाच्च कशी जाली ? खंय गेली ? कोणे व्हेली ? सगळेकडेन म्हुर्तिचो 
सोद सुरू जालो . सगळ्याक बारीकसाणेन चवकशी जाली . विठ्ठलाची म्हूर्त ना जाली 
dala धर्मशाळेत राविल्लो एक राजपूत यात्रेकरू अकस्मात्‌ नाच्च जाला अशेंय 
चवकशेत दिसून आये . 

मागीर पंढरपूरच्या लोकांनी कळाव केलो ना. अकस्मात ना जाल्ल्या त्या 
राजपूताक सोदपाखातीर मनशां धांवली . तागेल्या तपासाक पयस भायर सरिल्ले 
पथक उत्तर दिकेन गेलें . आनी भगवद्भक्त राजपूत बाबा विठ्ठलांची म्हूर्त घेवन दक्षिण 
दिकेन चलत रावले ... 

त्याचवेळार योगायोगान बेळगावचे दिकेन येवपी गोंयच्या सांखळी गांवच्या कांय 
यात्रेकरूंची बाबाकडेन भेट जाली . तांकां हो बाबा कोण खंयचो हें कांयच खबर 

नाशिल्ले . फक्त विठ्ठलाच्या मोगान न्हावन भायर सरिल्लो पंढरीचो हो एक वारकरी 
इतलेंच त्या सांखळेकार यात्रेकरुंक समजलें . बाबाचे पाय शिणिल्ले . सगळ्या आंगाक 
पुरो जाल्लें . पुणून आपणा वांगडा आशिल्ल्या देवाक कोणूय व्हरत ह्या भ॑यान 
कुळकुळिल्ल्या बाबाक तान , भूक , विसव घेवपाची चत्राय उरूंक नाशिल्ली . 

पुणून बाबाक एक विश्‍वास आशिल्लो . खासा देव वांगडा आशिल्ल्यान 
आपणाचेर HAST AHS येवचेना म्हणपाचो . ' ज॑य म्हगेले भक्त गातात थंय नारदा 
हांव Sal आसता ' अशें आश्‍वासन दिवपी परमेश्‍वर आपणाल्या भक्ताक संकष्टांत 
कसो घालतलो ? परमेश्वराचे इत्सेन आपणाची गोंयच्या मार्गभावांबरोबर गांठभेट 
घडली अशें दिशिल्ल्यान बाबान. fase म्हुर्तिची सगळी गजाल तांका सांगली आनी 
तांचेकडेन आदार मागलो . सांखळेकार यात्रेकरू आनंदान आदाराक तयार जाले . 
तांणी बाबाक सांगले . 

“तुमी निश्चिंत रावात . सगळो भार देवाचेर सोंपयात . ” 

सांखळीकार यात्रेकरू बाबांचे इश्ट जाले . बाबाच्या मनांतलो हुसको पयसावलो . 
सांखळीकार यात्रेकरूवांगडा बाबाचो फुडलो प्रवास चाळू जालो . हे सगळे यात्रेकरू 
बाबाक वांगडा घेवन बेळगांवच्या घाटावेल्यान वाळपयच्यान हरवळ्यां आयले . 
बाबांचें म्हुर्तिचें गुपीत फोंफो जांवचें न्हय म्हूण सगळे हरवळ्यांच्यान सांखळे गेले . 
कांय दीस तांणी बाबाक सांखळेतूच रावपाचो आग्रो गेलो . मागीर सगळ्यांचे मत 
घेवन कोडाळीक लागून आशिल्ले एके थंड सुवातेर- दोंगरार विठ्ठलाचे उत्सव म्हूतीक 
स्थापन केली . 

पंढरपूरच्या विठ्ठलान सांखळे मुक्काम केला ही खबर कोणाकच लागली ना. 
पंढरपुरांत विठ्ठल म्हुर्तिचो सोद करून लोकांक पुरो जालें . तांणी देसभर भोंवडी 
काडली . बडव्यांनी गोंयांत येवन लेगीत विठ्ठल म्हुर्तिचो सोद घेतलो . पुणून तांकां 
निर्शवन हात हालयत परत ded पडलें. 

पंढरपूरचे आशाडी एकादशिचे यात्रेक गेल्लो जाण्टेलो यात्रा सोपोवन घरा परतो 
आयलो ना म्हूण सिंगापूरच्या बाबाच्या सोयऱयांक हुसको जालो . तांणी हिंदुस्तानांत 
येवन पंढरपूरांत बाबाची चवकशी केली . थंय बाबाची खबर मेळळी ना म्हूण तांणी 
देसभर सोद सुरू केलो . 

ग्वाल्हेर मुक्कामांत तांकां समजलें की , पंढरपूरच्यान कांय मनीस थंय आयिल्ले 
आनी तांगेल्या म्हणण्याप्रमाण , विठ्ठल म्हूर्त घेवन नाच्च जाल्लो साधू मनीस बाबाच 
आशिल्लो ... 

ग्वाल्हेरकारांच्या सांगण्यावेल्यान बाबाचे सोयरे ग्वाल्हेरच्यान परते पंढरपुराक 
आयले . थंय लोकांनी बाबा कोकणांतूच Wes जावंये असो Fala उलोवन दाखयलो . 
मागीर सोयरे बाबाचो सोद घेत घेत गोंयांत पावले . गोंयांत बऱयाच सोदा उपरान्त 
ATS बाबा वांगडा भेट जाली . बाबाच्या सोयऱयांक आनंद जालो . तांणी बाबाकं 
सिंगापुराक परतुपाचो आग्रो केल्लो . पुणून विठ्ठलाचे सेवेत गुल्ल जाल्ल्या बाबाक घरा 
परत वचपाची मात लेगीत इत्सा जाली ना. 

हो बाबालो निश्‍चय कायम रावलो . बाबाचो हो निर्धार पळोवन ताका व्हरपाक 
आयिल्ल्या घरच्या लोकांचो विरस जालो . पुणून साखळी गांवच्या लोकांचो 
बाबांविशिंचे आदर आनीक वाडलो . बाबांची साधुवृत्ती , विरागी वर्तन अनी उपाट 
विठ्ठल भक्ती पळोवन सिंगापूरच्यान आयिल्ल्या बाबाच्या घरच्या लोकांचेरूय प्रभाव 
पडलो . सिंगापूराक परत वचपाचें सोडून तांणी ज्या सांखळी गांवांत बाबा विठ्ठला 
वांगडा रावताले त्याच गांवांत स्थायीक जावपाचें थारायलें . 


सांखळेंत रावितो करपी ह्या राजपूत भावांत सत्तोजीराव राणो हो मुखेल 
आशिल्लो . राजपूत लोकांत आसपी शूरपण , धाडस अशे सगळे गूण सत्तोजीरावाकडेन 
आशिल्ले . “जान जाय, पर वचन न जाय' हो राजपूत बाणो , अतिथी-सत्कार , 
दुस्मानाक फाट दाखोवपना , अपमान सोंसप ना अशा जायत्या विराक सोबसारक्या 
गुणांच्या जोरार सत्तोजीराव राणो हांणी मुखार मर्दुमकी गाजयली , व्हडलो हुद्दो 
मेळयलो आनी मानाची सुवात जोडली . 

त्या काळार सत्तरीचो भाग दिल्लीच्या तघलघ वंशाच्या बादशान कुडाळच्या 
देशमुख देसायांकडेन सोपयल्लो . पयले खेम सावंत हे “ वसुली कामदार नाईक "” 
ह्या हुद्यावर आशिल्ले . मागीर दुसर्‍या खेम सावत भोसल्याची आनी कुडाळच्या 
देशप्रभूची लडाय सुरू जाली . ताका लागून सत्तरीच्या वशाड आनी जंगली प्रदेशाकडेन 
कोणाचेंच लक्ष नाशिल्लें . ह्या दोंगराळ भागांत काळया हबशी लोकांची वस्ती 
आशिल्ली , हबश्यांच्या भयान सांखळेतले लोक शिमेभायर वचपाक भियेताले . 


हबशी मांस खावपी लोक आशिल्ल्यान ते रानांतलीं जनावरां मारून आनी 
कंदमुळां खावन पोट भरताले . तांकां सुरांचे पिशें आशिल्ले . कानार सूर पडनाफुडें 
बेभान जावन ते लागी येताले . हबशांच्या स्वभावाचो हो खाशेलो गूण कळना फुडें 
सत्तोजीरावान आपणाल्या कांय वांगड्यांक बरोबर घेवन हबशांचेर स्वारी Heard 
थारायलें . ढोलकी , पुंग्यो अशी सुरांची वाद्यां घेवन सत्तरीच्या दोंगराळ भागांत ते 
गेले . ढोलक्यांचे , पुंग्यांचे सूर कानार पडनाफुडे जायते हबशी तांचेलागी एकठांय 
जाले . ते बेसावध आसात अशें पळोवन सत्तोजीरावान तांकां मारून उडयले . 


सत्तरीच्या दोगराळ भागातली हबश्यांची भिरांत पयस करून उडयतकर 
सत्तोजीरावान भोंवबतणच्या लोकांचो पालव घेवन थंयची सगळी झाडां-झोपां मारली 
आनी ते सुवातेर वसणूक उबारली . त्या वाठाराचें रानवटी रूप बदलून सत्तोजीरावान 


दीपत्कार / १७ 


तो दोंगराळ प्रदेश लोकवस्तीक योग्य असो केलो . हो नवे वसणुकेचो प्रदेश तिसर्‍या 
खेम सावंताचे हुकमतीखाल आयलो . खेम सावंतान कुडाळच्या देशमुखाचेर विजय 
मेळयिल्ल्यान विजापूरच्या बादशाकडल्यान ताका सरदेशमुख असो व्हडलो किताव 
मेळळो . पुणून सगळो वेळ हांगा थंय स्वाऱयो करपांत खर्चल्ल्यान तिसर्‍या खेम 
सावंताक सत्तरी प्रांतातल्या बोवाळाकडेन लक्ष दिवपाक सवड मेळनासली . राण्यांच्या 
जाणवायपणाआड तांगेल्या कानार कागाळयो वेताल्यो . निमाणे खेम सावंतान 
राण्यांक धरून हाडपाक हत्यारबंद शिपाय सांखळे धाडले . 


हें Gaye येनाफुडें सत्तोजीरावान आपल्या घराण्याच्या आराध्यदैवताक- 
विठोबाक सांकडे घाले . सगळी भिस्त विठुलाचेर दवरून सत्तोजीराव वागडा एका 
हुशार सारस्वत बामणाक घेवन सावंताकडे हाजीर जालो . राजेसायबान सत्तोजीरावाक 
आपणाल्या राजवाडयामुखारूच एका व्हडल्या घरांत नदरकादयेंत दवरपाचो हुकूम 
दिलो . पुणून तागेली रावपाची, जेवपा-खावपाची वेवस्था दरबारी थाटाची 
दवरली . 


एक दीस राजेसायबांचो रांदपी सत्तोजीरावाखातीर जेवणाचे ताट घेवन येतना 
ताटार धांपिल्लें पान जमनीर पडले . रांदप्यान रोकडेंच तें पान फांफडून परते अन्नाचेर 
धांपले . हें सगळें सत्तोजीराव आपणाले माळयेवेल्या जनेलांतल्यान पळेतालो . ताका 
रांदप्याच्या ह्या बुरशेपणाचो राग आयलो . रांदपी जेवणाचें ताट घेवन येनाफुडें 
सत्तोजीरावान तागेल्या तोंडार थापट फुलयलें . परतो असलें बुरशेपण करतलो ? 
सत्तोजीरावान विचारें . 


“ गुन्यांव जालो सायबा , परतें अशें Bara जावंचें ना . . . ” रांदप्यान म्हळे . 


दुसऱ्या दिसा जेवणाचे ताट सत्तोजीरावाकडेन घेवन वचपाक रांदप्यान न्हयकार 
दिलो . तो रडपाक लागलो . राजासायबान ताका कारण विचारलें . तेन्ना, आदल्या 
दिसा घडिल्ली सगळी गजाल रांदप्यान तांकां सांगली . आयकून राजासायबांक अजाप 
जालें . रागूय आयलो . बंडवालो म्हूण आमी जाका नदरकादयेंत दवरला तोच मनीस 
आमगेली पर्वा करीनासतना दरबारच्या नोकराचेर हात उबारपाचें धाडस करता ? 

रांदप्याचे हात उबारतल्याक शिक्षा करपाच्या हेतून राजासायबान सत्तोजीरावाक 
दरबारांत हाजीर करपाक सांगलें . सत्तोजीरावाआड आशिल्ले फिर्यादिचो थंय निवाडो 

जालो . सात्तोजीरावान मात्सूय भियेनासतना दुभाश्यामार्फत आपणाली बाजू मांडली . 
सत्तोजीरावाचें बाणेदारपण पळोवन राजेसायब खूश जाले . तांणी म्हळे , 


“ सत्तोजीराव तुमगेल्या यत्नातल्यान नांवारुपाक आयिल्ली सत्तरीतली वसणूक 
आमी परती आमच्या ताब्यांत घेवंक सोदीनात . पुणून , तुमच्या सारक्या वीर मनशान 
आमगेलें स्वामीत्व मान्य करून आमचे बाजून लडचें इतलीच आमगेली इत्सा . 


“ राजासायब , आमी राण्यांनी दरबाराआड केन्नाच कांय केले ना . आमकां राजा 
सायबांचें स्वामीत्व मान्य आसा . ” 


“तशें जाल्यार राण्यांनी सांखळेमेरेनचो सगळो सत्तरी वाठार आपणाल्या 
ताब्यांत दवरचो . वर्सुकी स्वामीत्वाबद्दलची ठरिल्ली खंडणी वाडयेच्या दरबारांत 
हाडून पावती करची आनी वेळकाळ प्रसंगार फौज घेवन येवन आमकां मदत दीत 
रावची . ” 


“सरकाराचें फर्मान आमकां कबूल आसा .” वाडयेच्या सरकाराच्या 
हुकमावेल्यान सत्तोजीरावाक भोमानान सांखळे पावयले , ही सगळी विठोबाचीच कृपा 
अशी सत्तोजीरावाची घटमूट भावना जाली . घरा परतना फुडें तांणी १४१० वर्साचे 
आदिलशायेंतळे पडंग मशिदेचे सुवातेर श्री पांडुरंगाची ted स्थापन केली. 
म्हुर्तीवांगडा आशिल्ल्या बाक्रे आडनांवाच्या बामणाक पुजेचो अधिकार दिलो. 
कामतीक आरतेबद्दल वतन दिलें ; पुडकाराक कीर्तनाबद्दळ वतन दिलें . दुभाश्याक 
कारभारीपण आनी पिंगेक कोठयेचो अधिकार दिलो . 

१४ आगस्ट १८५१ ह्या दिसाची गजाल . सत्तोजीराव राण्यांच्या वंशाचो दिवो- 
कुमरखणीतलो दीपा राणो सकाळ फुडें नुस्ते धरपाक अडवयच्या व्हाळार ठाण मांडून 
बशिल्लो . 

न्हंयचेर वचून नुस्तें मारपाचो दीपाक नाद आशिल्लो . नुस्तें खावपापरस तें 
धरपांत ताका चड मजा दिसताली . दीपा घरच्यान नुस्त्याचे मोहिमेर भायर सरलो 
तेन्ना सांतेरीन ताका विचारलें , 





कितें, आयज सकाळी फुडें खंय?” 
“खंय वता म्हूण विचारलें मूं ? जाले आतां, काम जावचें ना.” 
“असल्या GIA SSM कामार वेतात तें तरी कळूं दी ... 


“काम कसले तें तुका सांगत जाल्यार तूं कपळाक सतराशें मिरयो घालतली . 
पुणून काम येसवंत करून परतलों जाल्यार मात तूं आनंदान नाचूंक लागती .” . 


“at गे बाये . काम कसले तें तरी सांगात.” 
“ अडवयच्या व्हाळार नुस्ते धरपाक चल्लों . ” 
“बेस बरें . दनपारचो म्हजो जेवणाचो प्रस्न सुटलो . नुस्ते घेवन बेगीन येयात . ” 


“नुस्ते धरपाक वेतां अशें म्हळां हांवें . नुस्ते म्हाका थंय कोणे तयार दवरुंक 
ना . नशीब आनी नुसतें सारकेंच . नुस्ते केन्ना गरयेक लागतलें आनी नशीब केन्ना 
फळाक येतले हे सांगू नज . ताजेखातीर वाट पळोवची पडटा . ” 


“ कसल्याय कामाक वाट पळोवचीच पडटा . नुस्ते धरपाक वेतात जाल्यार सरळ 
व्हाळारच वचात . वाटेर कोणूय आलेभाव कोलेभाव मेळत जाल्यार खबरो करीत 
बसून वेळ फुकट घालय नाकात -” 


“जशी घरकान्नीची ऑर्द ! ” 

गरी , ओडली , सुतळ अशें सगळे सामान बरोबर घेवन दीपां अडवयचे वाटेक 
लागलो . व्हाळार पावना फुडें ताणे आपणालें सगळें गरोवपाचें सामान देगेर SARS . 
मागीर गरयेक हांयस लावन दीपा नुस्त्याची वाट पळेत बसलो . 


आयज दीपाचें नशीब बरें आशिल्ले . व्हडले व्हडले पिटड्टेळ आपूण जावन दीपाचे 
गरयेक लागताले . खर्च्याची ही रास एकठांय जाल्ली . दीपाची ओडली नुस्त्यान उपाट 
भरिल्ली . दीपा मनांत म्हणपाक लागलो , ' हें नुस्ते पळोवन सांतेरी , भुरगी आनंदान 
नाचपाक लागतली . आतां आनीक नुस्त्याच्या फाटल्यान लागपांत अर्थ ना . ' नुस्त्यान 
भरिल्ली ओडली घेवन दीपा घरचे वाटेक लागलो . 


भोंवतणी दाट झाडी : ल्हान-व्हड झाडांनी सगळो वाठार भरून गेल्लो . दीपाचे 
लक्ष मार्गाचे कुशीक आशिल्ल्या , पांगाऱ्याच्या झाडांकडेन गेले . दीपाक एकदम 
येवजलें , पोरसांतल्या घोंसाळ्याच्या माटवाखातीर कांय खूंट-म्हेडी जाय अशें सांतेरी 
म्हण्टाली . सोमत्यो सात-आठ म्हेडी तोडून व्हेल्यो जाल्यार कशें ? दीपान मागीर वेळ 
केलो ना. ताणे नुस्त्याची ओडली एका फातरार दवरली आनी पांगाऱयाच्यो कांय 
म्हेडी तोडल्यो . म्हेडिंचो भरो तयार केलो ; माथ्यार घेतलो आनी हातांत ओडली धरून 
दीपा बेगीनबेगीन चलपाक लागलो . 


वाटेर मार्गाचे कुशीक एका ताव्हेर्नात माताचो ग्वार्द बशिल्लो . ताव्हेर्नात बसून 
माडेलाचें फुकटें कोप ताळयांत ओततना त्या ग्वार्दान दीपाच्या एका हातांतले 
ओडलेतल्यान भायर तकली दाखोवपी पिट्टोळ पळेले . ग्वार्दाच्या तोंडाक उदक सुटले . 

“कोण रे तूं? तुज्या हातांत कितें आसा?” 

दीपान खीणभर ग्वार्दाकडेन VSS . मागीर थांबना आसतना तो चलत रावलो . 
“ आपणे हडकिल्लो आसतना हो पर्वा करिना आनी सरळ फुडें वेता म्हळयार किते ? 
हो आपणाक कोण समजता? आदमिनिसत्रादोर ? काय गोव्हेर्नादोर ?” 

“ome दियाब ! तुका आयकुपाक कान नात? काय तूं सामको भेड़ जावन 
आसाय? राव रे! तुज्या पाटल्यांत fed आसा तें चोवया .” 

“नुस्तें . ” 

‘food म्होळे ? निस्तें ? इतलें निस्ते घेवन तूं फुंय वेताय ? हाड तें , म्हाकोडें दी . ” 

“दिवंचों ना , ओतांत मरून हांवें धरल्यात ते . म्हगेल्या कश्टाचे नुस्तें तुका दिवन 
उडोवपाक तूं असो कोण व्हडलो ? व्हडलो आयला फुकटें नुस्तें खावपाक |” 

अशी सणसणीत जाप दिवन दीपान आपणालो मार्ग धरलो . “मुगेलें उत्तर 
फांफरांनी शेंवटिता ? हांव कोण तें तुका बोरें खोबोर ना. तूं मागेलो पुदेर नेणा . 
राब हांव कोण तें तुका सारके दाखयता . ” अशो तोंडांतल्यान ल्हायो फुलयत तो 
TATE ताव्हेर्नातल्यान लकण्यो घेत घेत भायर सरलो . ' त्र" आसून लेगीत ताणे धांवत 
वचून दीपाच्या तकलेवेल्या म्हेडी भोऱ्याक हात घालो आनी दीपाक गोरवांबशेन 
ओडीत ताव्हेर्नामेरेन व्हेलो . 

“oat, उलोय . ही लांकडां Fa कोणाचे ओर्दीवेल्यान मारली? उलोय ! ” 

“aid ही लांकडां रानांत वचून हाडूंक नात. म्हेडी त्यों . हांवें मार्गाविल्या 
पांगाऱ्यांच्या झाडाच्यो कापून हाडल्यात . 

“ए faa , लाद्रांव तो लाद्रांव आनी वेल्यान तोंड व्होड कोरून उलोयताय ? 
सोरकाराच्या ग्वार्दाक वायट जापो दिताय? एदी व्हॉड तुजी कापासदाद ? ” 

आनी ग्वार्दान दीपाच्या मुस्कटांत एक फुलयले . तागेल्या त्या एकाच थापटान 
दीपाच्या कपळांत तिडकेची कळ आयली . मानी स्वभावाच्या दीपाक हो अपमार्न 
तोपलो . पुणून त्या वेळार दीपा कांयच करूंक शकलो ना. ताणे व्हडा HI 
आपणालो राग थातारून धरलो . फिरंग्याच्या ह्या सुण्याचो सूड घेवपाचो ही वेळ 
न्हय . . . ताजेकडेन भरिल्ले आर्म आसा . म्हजेकडेन म्हेडी खेरीज कांयच ना. हांवें 
मातशी हालचाल केली जाल्यार हो सुणो म्हाका फारान मारपाक उणो ना . .. आनी 
दीपा पड खावन वोगीच रावलो . पुणून थंयच्यान वतां वतां ताणे त्या ग्वार्दाक इतलेंच 
शिटकायलें , 

“ह्या मस्तेपणाखातीर तुका एक दीस बुद्ध शिकयली ना जाल्यार हो दीपा राजपूत 
वंशाच्या राणे कुळाचोच न्हय!” 

“दीपा उद्विग्न मनान घराकडेन गेलो . ताणे म्हेडिंचो भोरो पोरसांत उडयलो . 
नुस्त्याची ओडली वासरेर दवरली आनी अस्वस्थ मनान तो हांगच्यान थंय पासयो 
मारूक लागलो . 

“किर्ते जालां ? जिवाक बरें दिसना? ” सांतेरीन घोवाक लक्तुबायेन विचारलें . 
पुणून दीपाचें बायलेच्या प्रस्नाकडेन लक्षूच नासलें . ग्वार्दाचें थापट तागेल्या काळजाक 
घाय करून Ned . आयज इतले पिट्टोळ दीपान धरून हाडिल्ले खरे . पुण ताका त्या 
नुस्त्याचें soda अप्रूप दिसनाशिल्लें . हरशीं आपणालो कसलोक पराक्रम सांतेरीक 
सांगले बगर दीपा रावनाशिल्लो पुणून आयज तो ओगी आशिल्लो . नक्कीच किते 
तरी गड़बडलां . खाशांचें चित्त आयज थार्‍्यार ना, सांतेरीक दिसले . 

“ कितें जाले ? तुमकां कोणे गाळी संवल्यो ? ” “म्हाका कोण गाळी संवतलो ? 
कोणेय उतर दिले जाल्यार ताका भीक घालपाची ह्या दीपाक सवंय ना . पुणून ..." 

‘fod जाले?” 

“एका मदांत सरकारी अधिकाऱयान , एका फालतू ग्वार्दान म्हजो अपमान केलो . 
तागेलो सूड घेतले बगर म्हजें कित्यांतूच लक्ष लागपाचें ar.” 

घरकाराचें पित्त कित्याक खवळळे ते सांतेरीक समजले . आपणालो घरकार 
भयंकर स्वाभिमानी . ताका कोणेय भौमान दिलो ना जाल्यार ताका ताजें , कांयच 
दिसपाचें ना . पुणून अपमान मात ताका केन्नाच सोंसपाचो ना, हे सांतेरीक खबर 
आशिल्ले . 

“ तुमी ओतांतल्यान आयल्या . तकली तापल्या आसतली . हांव थोडें लिंबाचे 
उदक करून Sls ? लिंबाचे सरबत घेतकच तुमच्या जिवाक मातशें बरें दिसतलें . ” 

“लिंबान म्हगेली तापिल्ली तकली न्हिवतली अशें तुका दिसता? केन्नाच ना. 
सुडूच ती न्हिवयतलो . सूड घेतलेबगर म्हगेल्या मनाक शांतताय मेळपाची ना . ” 

त्या दिसापासून मुळचो शांत सभावाचो दीपा कायमचो अशांत जालो . 

दनपारचो कड . भायर ओत रखरखतालें . सोंसपाक नज आशिल्लें . दीपा 
तकलेक लेंस बांदून घराभायर सरपाचे तयारेंत आसा अशें सांतेरीक दिसलें . ओले 
हात पदराक पुशीत ती दीपा म्हऱ्यांत आयली . तिणे विचाल्लें , 


“ओता कडाचे अशे खंय ag?” 
“पळेलें ? तुका हांव सदांच सांगता , केन्नाच घराभायर सरतल्या मनशाक खंय 
वेता म्हूण विचारचें न्हय . मागीर काम जायना . ” 


“म्हळ्यार , तुमी कामार भायर सरताले काय किते?" 

“aed तेंच . ल्हान भुरगी अशी चवकशी करतात . पुणून जाण्टेल्यांनी तरी ही 
भुरगेपणां करची न्हय.” 

“ दनपारचो कड . भरिल्ल्या पोटार केन्नाच घराभायर सरू नये . मात्सो विसव 
घेवंचो . मागीर qed.” 


“पोटांत उजो पेटिल्लो आसत जाल्यार विसव कसो vader? फिरंग्याच्या' 
जुल्मान जीव घुसमटूंक लागला . माजराक कुडीत बंद करून दवरलें जाल्यार ती 
मोनजात लेगीत जिवा आकांतान चवताळटा . आनी आमी , धडधाकट मनशांनी 
शेपडी सकल USA ओगी बसचे?” 

,“ ल्हान तोंडांत हांव व्हडली उंडी घेता म्हूण रागार जाय नाकात . पुणून आमी 
गरीब मनशां . आमचे सारकी अशी तेमाक पेटली म्हूण हो जुळूम ना जातलो अशे 
तुमकां दिसता ? आमगेल्या पदराक ल्हान भुरगी आसात . तुमी जर अशें तकलेत 
सुडाचें भूत घेवन वावुरपाक लागले जाल्यार आमगेलें कशें जावपाचें ?” 


“सातेरी , गांवच्या संवसाराचो विद्वाट जाता तेन्ना मनशान आपणाल्या 
माणकुल्या संवसाराचे सांखळेत घुस्पून रावंक फावना . ताजेआड कोणेय तरी आवाज 
काडचोच पडटा . तशें करतना आमगेल्या संवसाराची होळी पेइली खरी . पुणून 
तांतूंतल्यान लोकांच्या कल्याणाची पोळी पिकतली हें विसरूक जायना . तूं म्हगेली 
घरकान्न . हांवें , म्हगेल्या राष्ट्रधर्माचें पालन करपाच्या हावेसान पावल घालां . ह्या 
कामांत म्हाकां तुगेलीय मदत जाय.” 

“जो तुमगेलो धर्म तोच म्हजो धर्म . ” सांतेरीन म्हळें . 


“म्हजी पांडुरंगाचेर पुराय Sal . तागेलेच प्रेरणेन हांव झुजाच्या आग्निदिव्यांत 
भितर सरतां . तोच सगळे करपी आनी करून घेवपी . तोच आमगेलों तारू पलतडी 
व्हरतलों हें विसरू नाका . ” 


सांतेरीन मेकळ्या मनान दीपाक निरोप दिलो . दीपा फिरंग्याआड बंडाच्या 
उज्यांत पावल घालपाक भायर सरलो . सांतेरी तागेल्या वचपाचे वाटेकडेन मोगाच्या 
दोळ्यांनी पळेत रावली . 


दीपा सरळ काशिनाथबाबाच्या पोरण्या व्हडल्या घराकडेन गेलो . दीपान थंय 
आपणाल्या कांय इश्टांक आपोवन घेतिल्ले . त्या व्हडल्या घराच्या तळघरांत ल्हानशी 
बसका भरिल्ली .फिरंगी सरकारान गोंयांत लोकांचेर जुलूम जबरदस्ती करपाचें सत्र 
सुरू केल्लें . ताजेर बसकेंत भासाभास जाली . 


मोटव्यो चेड्ड्यो घालेबगर गांवांतल्या लोकांनी शारांनी येवंक जायना ; आंगांत 
पोलके घाले बगर बायलांनी शारांत भोंवक जायना; देवदेवतांच्या पालख्यांची 
मिरवणूक काडूंक जायना; हिंदूनी आपणाले धमीक उत्सव उक्तेपणान मनोवंक 
जायना; देवाच्या नांवान तकलेर नाम-तिळ लावंक जायना ; घराफुडल्या आंगणांत 
तुळशीची वृंदावनां दवरूक जायना अशे जायते जुलमी कायदे फिरंगी सरकारान लागू 
केल्ले . ह्या जुलमाक लागून गोंयकारांभितर असंतोशाची उजो धगधगपाक लागिल्लो . 


गोंयांत देविची सांथ येतकच तोटके काडपाची पद्धत आशिल्ली . असल्या 
उपायाचेरूय फिरंगी सरकारान बंदी घाल्ली . ताका लागून पेलीच्या उज्यांत तेलाची 
भर पडली . ग्रामसंस्थाचेरूय सरकारान गदा हाडिल्ली . हाका लागून समाजाच्या 
सगळ्या मळांचेर असंतोशाची लाट उसळिल्ली . हाजेर कसलो मार्ग काडचो हाजेर 
गुपीत बसकेंत विचार जालो . बसकेंत राणे आनी सरदेसाय घराण्याचे पडहात हाजीर 
आशिल्ले . लोकांच्या मागण्यांसंबंदान सरकाराकडेन एक ‘Ald’ धाडचें अशें बसकेंत 
एकमतान URS . सरकाराच्या जुलमी कायद्यांक लागून लोकांचो कसो घुस्मटमार 
जाता आनी तो पेस करपाखातीर सरकारान खंयचे उपाय बेगीन करपाची गरज आसा 
हाजी गोव्हेर्नादोर सायबाक जाणविकाय करून दिवपी मागण्यांचें एक उक्ते निवेदन 
पणजे Wedd Wad करपाचें थारायले . 


एका खाशेल्या दुतावरवी मागण्यां संबंदिचें निवेदन सरकाराच्या दरबारांत 
धाडले . सरकार आपणाल्या मागण्यांचो विचार करतलें आनी परिस्थिती बदलतली 

अशी पिशी आस बाळगून सत्तरकारांनी बरीच वाट पळेली . पूण गोव्हेर्नादोर सायबान 
मागण्यांसंबंदीच्या निवेदनाक कोयराचो खोटलो दाखयलो . 


आतां फुडें feed ? दीपान बेगीबेगीन परती एक गुपीत बसका आपयली आनी 
सरकाराच्या जुलमी कायद्यांआड बंडाचें बंदेर उबारपाचो संकल्प केलो . हे बसकेक 
हाजीर आशिल्ल्या सत्तरकारांच्या पडहातांनी एकमतान क्रांती सैन्य मुखेली म्हणू दीपा 
राण्याची नेमणूक केली . दीपा राण्याचो दीपाजीराव राणो जालो . 


“झुंजामळार शींग Hast. सगळेकडेन चौघुडे वाजूंक लागल्यात . Told. 
उठात . तयार रावात . क्रांती सैन्य फुडें चल्लां ' असो दीपाजीरावान गोंयकारांक साद 
घालो . 

दीपाजीरावान पयली विठोबाचे म्हुर्तिचें दर्शन घेवन क्रांती यज्ञाचो नाल्ल HIST . 
“जीव दितलो ना जाल्यार जीव घेतलो ' अशा पणान फिरंगी सत्तेआड झूज दिवपाची 
तयारी आशिल्ल्या राण्यांची तांणी आपणाल्या सैन्यांत भरती केली . हरेक शिपायाच्या 
हातांत आर्म दिले . तांकां नेम मारपाचें शिक्षण दिवपाची वेवस्था केली . आनी एका 
बऱ्या म्हुर्तार दीपाजीराव आपणाल्या सैन्याक वांगडा घेवन मोहिमेची बोणी करपाक 
भायर सरले . ताजेपयली विठोबाक पांया पडून घरकान्निचो निरोप घेवपाक ते विसरले 
नात . 


“सातेरी , हांव तकली तळटार घेवन ह्या क्रांती यज्ञांत उडी घेतां . ह्या यज्ञांत 
जुलमी फिरंगी सत्ताधिशांची आहुती पडटली . अन्याय करपी देश भावांचीय आहुती 
पडटली . घडये आमच्या स्वतंत्रतायेच्या झुजाऱ्यांच्या वांट्याकय विराचें मर्ण येवंये . 
पुणून तूं मात हुस्क्या मेकळी राव . निमाणे सताचोच विजय जातलो .” 


घरकान्नीक मन घट करून SAHA ASM घरकाराच्या हातार धंय घालून 
“ शुभास्ते पंथानः सन्तु’ असो निरोप दिलो . दीपाजीरावाचे स्वतंत्रतायेचे झुजारी 
शिपाय वाऱ्याच्या वेगान सुटले . दीपाजीरावाक माताच्या खात्याच्या पॉस्तार हल्लो 
केलो आनी त्या ग्वार्दाक सर्गार पावयलो . मागीर त्या पॉस्ताक उजो घालो . त्या 
उज्याच्या केणांनी गोंयभर राण्यांच्या बंडाचो संदेश पावयलो . फिरंगी सरकाराआड 
राण्यांनी बंड सुरू केलां हें सगळ्या गोंयकारांक समजले . 
° © ७ 

“खाशे , आतां सांखळेच्या गुळळीकार बामणाक फुक्या सवाय सोडूंक 
फावना .” 


“गुळ्ळीकार बामणान आमगेलो कसलो घोडो मारला?” 


“HSI न्हय , हती मारला . ताका SSS गोंय दाखयले ना जाल्यार तो आमगेल्या 
मार्गात व्हडली आडखळ जाले बगर रावचोना . आतां कळाव जावंक जायना.” 


“तागेलो गुन्यांव तरी आमकां कळूं दी...” 


“ह्या भटान धर्माचो मार्ग सोडून अधर्माचो मार्ग धरला . फिरंग्यांकडेन तो 
आमच्यो चाडयो करता . असल्या मनशाक कडक शिक्षा जावंकूच जाय.” 


हें आयकून दीपाजीराव कासावीस जाले . आमी जीव तळटार घेवन फिरंगी 
सरकाराकडेन झूज दितात . आनी आमचे आड चाडयो करपाचें काळीज आमगेल्या 
एका सांखळेकाराक Aad ? राण्यांचे शिपाय खंय खंय वेतात , ware लिपून 
पाळटेर रावपाची ठिकाणा खंयची , तांकां दारुगुळे खंयच्यान पावतात ह्या संबंदान॑ 
बारीक बारीक खबर सरकाराक पावता अशी सुळूस लागना फुडें राण्याच्या 
गुप्तहेरांनी दीपाजीरावांक शिटकावणी दीवैची . कांय ठिकाणांचेर तर राण्यांचे सैन्य 
पावचे पयलीच फिरंगी सरकाराच्या प्रतिकाराचो बंदोबस्त तयार आशिल्लो दिसतालो . 
ताका लागून राण्याच्या सैन्याचेर फाटल्या पावलांनी परतुपाची पाळी येवची . पुणून 
EM फाटल्यान घरभेद्यांची फितुरी आसुंये असो मात लेगीत दुबाव राण्यांक आयिल्लो 
नाशिल्लो . पुणून सखान हाडिल्ले खबरेवेल्यान फितुरी जाता हाजेबद्दल दीपाजीरावाची 
खात्री जाली . 


गुळळीकार श्रीपाद भटांक राण्यांविशी वायटपण आसपाक तशेंच कारण 
आशिल्ले . सांखळेच्या सगुणशेट कुडतरकार हांगेल्या घरा दीपाजीरावांचें आदी सावन 
येवप-वचप आसले . सगुणशेटीकडेन घरगुती नाते आशिल्ल्यांन गहाणवटीचो वेव्हार 
लेगीत तांचेकडेन चलतालो . फिरंग्याआड चलिल्ल्या झुंजांत दीपाजीरावांक सगुणशेटी 

कडल्यान बरीच अर्थीक मदत मेळटाली . सगुणशेटीचें श्रीपाद भटावांगडा खंयच्या 
कारणाक लागून वांकडें आशिल्लें , देवाक खबर . पूण , श्रीपाद भट सगुणशेटीक 
बुद्ध शिकोवपाची वाट पळेत बशिल्लो . सगुणशेटीक बुद्ध शिकोवपाखातीर तागेल्या 
इश्टाआड ताणे सरकाराकडेन चाडी केल्ली . सगुणशेट कुडतरकार भितरल्यान 
दीपाजीरावाक मदत करता , सरकाराआड झुजपी बंडवाल्यांक आर्मा विकती घेवपाक 
पैशे दिता अशो जायत्यो कागाळ्यो ताणे सरकारी अधिकाऱ्यांकडेन केल्ल्यो . ताका 
लागून सरकाराचे सगुणशेटीच्या घराचेर रागणे जाल्ले . पोर्तुगेज सोल्दाद आत्र्या- 
पैर्‍्यान सगुणशेटीच्या घरार धाडी घालपाक लागले . सगुणशेटीच्या घरच्या लोकांक 
मेळत तेन्ना क्वार्तेलार आपोवन SISA तांचेर प्रस्नांची फोगवातेरी करपाक लागले . 

“ca गेला तो दीपा राणो? तो ha लिपोन बोस्ता? ताका आर्मांचो पुरुमेत 
कोण करता?” 

_ एक न्हय दोन-हजार प्रस्नांचो मारो सगुणशेटीचेर , तागेल्या घरच्या लोकांचेर 
जावंक लागलो.: ताका लागून बाबडो सगुणशेट काचाबूल जालो . पोर्तुगेज सोल्दांदानी 
सगुण शेटीर (हत. उबारपाक लेगीत उणें HS ना अशी खबर गुप्त हेरांकंडल्यान 
कळनाफुडें कैपांजीरावांच्या धिराचो बांद कोसंळळो 


“ आमः केन्नाच बर्‍या मनशांचे वाटेकडे नात . फिरंगी सरकाराक फुज्यो 
काडटना भूँक. उणी पडची म्हूण आमी Parad रान करीत आयल्यात . पुणून 
आमगेल्या ह्या ३ oe लू. आमचेच आइ फितुरी करपी , आमकां सकल उडोवंक 
पळोवपी - मागीर ,अभंमुगेलेच Wess आसले तरी आमी तांकां फिरंग्यांबशेन दुस्मान 
मानतात . तांकां दुस्मांनाबशेनूच आमी वागयतले . ” 







दीपाजीरावान श्रीपाद भट गुळळीकाराक शिक्षा करपाक ' पांचव्या दिव्या 'चो 
बावटो दाखयलो . सरकारकडेन चाडी करतल्यांक राणे कसले तरेची शिक्षा करूक 
शकतात हे सांखळेच्या ग्रामस्थाकूच दाखोवन दिवपाचो वेळ आपणाचेर आयलो , हाजें 
दीपाजीरावाक चड दूख भोगले . सांखळीचो एक विठ्ठल भक्त फिरंगी सत्तेक शस्त्रांनी 
आव्हान दिवंक सोदता . ह्या विठ्ठलभक्ताक सकल उड़ोवपाच्या हेतून सांखळेचोच 
आनीक एक विठ्ठलभक्त इतल्या सकयल्या पांवड्यार देवंक शकता जाल्यार ताका 
तागेली सुवात दाखोवचीच पडली . 


दीपत्कार | २८ 


पुनवेची दीस , सांखळेन धव्याफुल्ल चान््याची शाल पांगुरिल्ली . कृष्णकारस्थानां 
करपी लोकांक उमाशेच्या काळखाची ढाल लागता . पुणून विठोबाक आवडपी क्रांतिचो 
वावर करपी सुर्याक Tae भिरांत बाळगुपाचें कारण Hae ? दीपाजीरावाचे क्रांती 
झुजारी शिपाय दिसा-उजवाडाबशेन दिसतल्या पुनवेच्या उजवाडाक साक्षी दवरून 
राजरोसेपणान सांखळेत भितर सरले . तांणी सरळ श्रीपाद भट गुळळीकाराच्या 
व्हडल्या घराक गराडो घालो . फिरंगी सरकाराच्या बळग्यार भिस्त दवरुन राणे 
बंडवाल्यांआड फितुरी करपी गुळळीकार बामण सामको बेसावध नाशिल्लो . चोराच्या 
मनांत सदां चान्ने फुलिल्लें आसता . केन्नाय दीपा राणो आपणाल्या वांगड्यांक बरोबर 
घेवन आपणाल्या घराचेर शस्त्रांसकट हल्लो करपाक आयलोच जाल्यार आपणाकडेनूय 
हत्यारां आसची म्हण गुळळीकारान सरकाराकडल्यान AA आनी कार्तोशिचें व्हडलें 
घबाड मेळोवन दवरिल्ठें आशिल्लें . ताणे गांवांतल्या लोकांकूय सांगचें , येवं दी तर 
खरो दीपा राण्याक ; तागेली रेवडी उडयली ना जाल्यार हांव निजाचो बामणूच न्हय . 
आनी, दीपा राण्यांवांगडा दोन हात करपाचो वेळ आतां सामको लागी येवन 
पाविल्लो . 





so 
ch ut os 


न्हिदिल्ल्या वागाचेर गुळयो घालपांत HAS शूरपण ? वागाक धोंगसून जागो 
करचो , ताका आपणाली राखण करपाची संद दिवची आनी मागीरच ताजेर गुळी 
घालची अशा मताचे दीपाजीराव आशिल्ले . म्हूण तांणी गुळळीकाराच्या घरा भोवतणी 
घेराव घालना फुडें शिगांचो तुतू आवाज करून ताका इशारात दिली . 


राण्यांच्या शिंगाचो आवाज कानांत पडनाफुडें गुळळीकाराच्या घरांत भिरांतिची 
गुळी भितर सरली . श्रीपाद भट मात भियेलो ना . ताणें आपणाल्या आर्मांतल्यान 
गुळयेचो आवाज काडून शिंगाच्या आवाजाक जाप दिली . हाजो अर्थ , दुस्मान वेसावध 
नाशिल्लो पुणून दुस्मानाकडेन कितली आर्मां आनी कार्तोशिचो सांठो कितलो आसा 
हाजो सैन्य प्रमुखाक अदमास नाशिल्लो . म्हूण , सगळ्या शिपायांनी सांबाळून परत 
हल्लो करचो अशो दीपाजीरावान तांकां सुचोवण्यो दिल्यो . 


रातभर एकांमेकांचेर गुळयांचे फार सोडपाचें काम चलत Was . कोणच फाटी 
सरपाची चिन्नां दिसनाशिल्ली . फांतोड लागी येवपाची जाली . दीस उजवाडचे पयलींच 
शिक्षा करून फाटल्यान We काडपाची गरज आशिल्ल्यान राण्यांच्या शिपायांनी 
हल्ल्याचो जोर आनीक ASA . गुळळीकार बामणाच्या घरांतल्यानूय आर्माचे फार 
चड प्रमाणार जावंक लागले .-फितुरांआड कारवाय अर्द्यार उडोवन परते वचपाचो 
वेळ येता काय bey हुसको मनांते घंर करपाक लागलो . इतल्यान गुळ्ळीकार 
बामणाचो चलों शि fps आइलो 


“बाबा , बाबा , ४सांठो सोपलो.. ” 


तागलें हें उलोवप घराभोवती घेराव घालून बशिल्ल्या राण्यांच्या शिपायांच्या 
कानार पडलें . तें आयकनाफुडें सगळ्या शिपायांनी “ हर हर महादेव ” म्हणून घराचें 
मुखेल दार बळगे एकठांय करून फोड़पाचो नेटान यत्न केला . श्रीपाद भटाचें सगळें 
अवसान गळून पडलें . घरांतलो सगळो दारुंगुळो सोपिल्लो . आतां राण्यांच्या माऱ्याक 
तोंड कशें दिवचें ? ते परस घराच्या फाटल्या दारान भायर सरून जीव वांटावपाक 
येता जाल्यार पळोवया अशें येवजून श्रीपाद भट पळून Tarra तयारेत आसतना 
राण्यांचे शिपाय मुखेल दार फोडून घरांत घुसले . 


“आतां पळ काडटा? भोग तुज्या कर्माची फळां .” 


अशें म्हणून सैन्य प्रमुखान गुळळीकार बामणाचेर गुळयो घालून ताका तागेल्या 
गुन्यांवांबद्दल देहान्ताची शिक्षा दिली . घरांतल्या बायलां-भुरग्यांनी बोब मारून गांव 
एकठांय करपाचो यत्न केलो . पुणून तांगेल्या उल्याक कोणूच धांवन आयलो ना . 
घरातलो दस्तऐवज , पयसो-आडको घेवन राण्यांचे शिपाय जशे शींग फुंकीत आयिल्ले 
तशेच शिंगाचो आवाज करीत वावटळीबशेन पसार जाले . eee 

दीपाजीराव राण्यांच्या बंडाचो Gal करडाक लागिल्ल्या उज्याबशेन , म्हण्टा 
म्हणसर गोंयभर पेटलो . दीपाजीरावांच्या शिपायांच्यो तुकड्यो रातदीस गोंयच्या 
मुखेल ठिकाणांनी भोवताल्यो ; व्हडल्या सरकारी ऑफिसांचेर हल्ले करताल्यो ; 
सरकारी ऑफिसां लुट्टाल्यो ; मिलीतारिच्या ठाण्यांचेर धाडी घाळून ती उध्वस्त 
करताल्यो ; दोंगराचे कुशिचो आइस घेवन गनिमी तंत्रान सरकारी मिलितारिच्या 
सोल्दादांक नाका शेवट करून सोडटाल्यो . . . स्वतंत्रतायेचे लडायेक लागता तो पयसो 
लुटमार करून उबो. करपाचें धोरण दीपाजीरावान आपणायिल्लें . ताका लागून 
सरकारी दरबारांत तशेंच भाटकार- जमीनदारांच्या गोपांत दीपाजीरावांच्या नांवाचो 
दरारो निर्माण जाल्लो . राण्यांचे फकत नांव कानार पडल्यार पुरो , हितसंबंदी लोकांक 
HSHS भरतालो . रानांतली जनावरां लेगीत दीपाजीरावांचें नांव आयकून पळपाक 
लागतात, अशो काणयो लोकांचे जिबेर घोळपाक लागिल्ल्यो . दीपाजीरावाच्या 
शिपायांची एक तुकडी वाळपयसावन सांटेरीच्या गडार वेतना घडिल्ली असलीच एक 
गजाल सांगतातः 

हे तुकडेक वाटेर एक ढाणो वाग आडवो आयलो . पुणून राण्याच्या शिपायांक 
पळोवन खंय तो धांवत सुटलो. रानाच्या राजाक पळत वेतना पळोवन 
दीपाजीरावाच्या एका शिपायान खंय मस्करेन म्हळे , 

“राव . HS वचू नाका . दीपाजी राण्याचो arya!” 

आनी GAM खंय तो वाग खीणभर पळपाचो थांबलो . संदेचो फायदो घेवन 
त्या शिपायान ताजेर आर्मान गुळी घाली आनी ताका मारून उडयलो . शिपायांची 
तुकडी सांटेरीच्या गडार पावनाफुडें त्या शिपायाचे बहादुरिची खबर दीपाजी रावांच्या 
कानार पडली . आयकून दीपाजीराव अस्वस्थ जाले . तांणी वागाक मारपी शिपायाक 
आपणाफुडें हाजीर करपाचें फर्मान सोडलें . 

“किते रें विठोबा , म्हगेल्या कानार पडलां तें खरें?” 

“ हय खाशे!” 

“ हय म्हणपाक तुका लज दिसना? वागासारकें क्रूर जनावर म्हगेल्या नांवाचो 
भोमान राखता आनी मनशा सारको मनीस आसतना तूं आपणालें इमान बुडयता ? 
स्वतंत्रतायेच्या शिपायांत असल्या बेईमान मनशांक सुवात ना . तेबद्दल तुका प्रायश्चित 
भोगचेंच पडटलें . 

दीपाजीराव आशिल्ले करारी , कठोर बाण्याचे सेनानी . कसलोच त्रास दीना 
आसतना वेतल्या वागाचेर गुळी घालतल्या शिपायाक तांणी गुळी घालून मारपाचो 
हुकूम दिलो . 


दीपाजीरावाच्या बंडान पोर्तुगेज मिलितारी अधिकारी सामके हादरून गोल्ले . 
कंसाक जसो मेळत थंय कृष्ण दिसतालो तसो तांकां वचत थंय दीपाजीराव राणो 
दिसतालो Ga. पणजे मिलितारिचे मुखेल छावणेंत गडगंज पगाराच्या मिलितारी 
कोमांदातिच्यो दिसपट्टयो बसको भरताल्यो. मेजार गोंयचो नकाशो दवरून 
दीपाजीराव राण्याचे छावणेकडेन वचपाचो सेगूर आनी लागिंचो मार्ग खंयची हाजेर 
तांगेली खलबतां चलताली . होंडा , वाळपय , नाणस , केरी अशा जायत्या मार्गाची 
नांवां घेवन निमाणे ते सांटेरी गडाच्या नांवार बोट दवरताले आनी मागीर “आगार 
दीपा रानीस !' (दीपा राण्याक धरात) अशें म्हणत व्हडाव्हडान ताळयो मारताले . 
पुणून सत्तरीचो राजा आशिल्ले “ दीपा रानीस ' केन्नाचे तांगेल्या जाळ्यांत सांपडले 
नात . एक फावट तर मजाच जाली - 


साताऱयाचो एक हरदासबुवा नवरात्रांच्या उत्सवांत गोंयच्या देवळांत कथा- 
किर्तन करपाखातीर पांयांनी चलत ded Wat येवपाक भायर सरिल्लो . व्हडल्या 
पोटाचो , फाटकुळेर झोळी , Wala तांबडे ब्राम्हणी मोचे , धुल्लान रंगीत , तांबडें 
जाल्ले मुळचें ad पुडवें , तकलेक झिळमिळयाची पगडी अशा अवतारांतल्या हरदास- 
बुवाक गोंयचे शिमेर सोल्दादांनी आडायलो . 


“ ऑन्दी व्हाय आकेली गार्रु ?” (तो फांफार्राव खंय वेता?) 
हरदासबुवाक त्या पाखल्यांची भास समजली ना . बुवा तांगेल्या तोंडाकडेन पळेत 
रावलो . पाखल्या शिपायांक तो बुवा मोनो आसुंये असो पयली दुबाव आयलो . मागीर 


मात शिपायांक वेगळोच दुबाव येवंक लागलो . गोऱ्या सोल्दादांनी हरदास बुवाक धरून 
लागिंच्या पोलिस क्वार्तेलार VST आनी थंयच्या गोंयकार काबाक त्या हरदास बुवाक 

“ तूं कोण ? खंयचो ? ” अशें प्रश्‍न विचारपाक सांगलें . गोंयकार पोलीस अधिकाऱयान 
ताका कोंकणीत विचाल्लें , 
“तूं Gaal? gai नांव fad?” 
` “मी साताऱ्याचा पुराणीक आहे.” 
“एली उके दिग?” (तो कितें म्हण्टा ?) 
पाखल्या खोल्दादांक तागेलें उलोवणे समजावन सांगपी गोंयकार पोलीस 
अधिकाऱयान हरदासबुवाचे जापेचो पोर्तुगेज अणकार केलो , 


“सातारा दी पुराणीक .” 
“उके? सातारी दी पुरानीस?” 


फिरंगी सोल्दादांनी दीपाजीराव राण्यांच्या नांवाचो इतलो धाक घेतिल्लो की , 
तांणी साताराच्यान आयिल्ल्या त्या पुराणीक बुवाक सत्तरीचो दिपु रानीस ” समजून 
रोकडो कादयेंत उडयलो . बेगीबेगीन तागेली सांटली पोटली पणजीच्या पोलीस 
क्वार्तेलार पावयली . बाबडो हरदास्रबुवा काकुळटेक येवन “हांव दीपा राणो न्हय ', 
“हांव दीपा राणो न्हय ' अशें सांगतालो . पुणून APIS उलोवणे आयकून घेवपाचे 
मनःस्थितीत कोणूच नाशिल्ले . आपणे बंडवाल्यांच्या मुखेल्याकूच धरलो म्हूण 
सरकाराक भयंकर आनंद जाल्लो . दीपा राण्याक पळोवपाखातीर व्हडले व्हडले 
सरकारी अधिकारी कादयेंत कडेकोट बंदोबस्ताखाल दवरिल्ल्या त्या पुराणीक 
बुवाकडेन फावटी मारूक लागले . पुणून हरदासबुवाचें तें सवंग पळोवन होच तो 
फिरंगी ade शह दिवपी वाग हाजेर तांगेलो मातूय विश्‍वास बसलो ना . हो मनीस 
खरोच दीपा राणो आशिल्लो जाल्यार तो 'कोंकण्याचे ' कोंकणी भाशेंत उलयतलो 
आशिल्लो . पुणून हो मनीस कोंकणी sea नाशिल्लो . .. निमाणे सरकारी 
अधिकाऱ्यान मराठी जाणा आशिल्ल्या एका कोकण्या एम्प्रेगादाक आपोवन हाडलो . 
त्या एम्प्रेगादान हो मनीस दीपा राणो न्हय तर देवळांत कथा-किर्तनां करपी हरदास 


, असो “सोद ' लायलो . फिरंगी सरकारी अधिकाऱयाचें समाधान जाले . पाच-स दीस 


कायदयेंत सरकाराचो “सोयरो ' जावन राविल्ल्या त्या हरदासबुवाक उपरान्त सोडून 
दिलो . जीव आसा जाल्यार भीक मागून खायन; पुणून गोंयांत म्हूण कथाकिर्तनां 
करपाचे भानगडीत पडचो ना AM म्हणून तो 'सातारा दी पुराणीक ' तोंड घेवन 
सातार्‍याक शेंवटलो . 

“खाशे अपेक्षेपरस आमगेली कुंभारजुवेंची धाड येसवंत जाली ! "' 
“ धाडीत तुमी कोणाचेच वाटेक बी गेले नात मूं?” 


“ अशें कशें जातले? तुमगेली शिटकावणी आमी कशे विसरतले ? “बारांव द 
कालापूर ' ह्या नांवान फामाद आशिल्ल्या केंकऱ्याच्या घराण्याचेर धाड घालून आमी 
तुमगेल्या हकुमापरमाण फकत घरमालकाक - बाबन शेणय केंकरो हाका धरून 
हाडला . ” “ सुगुराचो मनीस म्हूण बाबनबाबाक दवरलो हें तुमी बरें केलें . आतां 
तांकां तांगेल्या घराण्याचे प्रतिश्‍्ठेक सोब सारक्या बंदोबस्तांत दवरपाची वेवस्था 
करात.” 


दीपाजीरावाचे वांगडी सरदार रोकडेच वेवस्थेच्या कामाक लागले . तांणी 
घराच्या सालांत बाबनबाबाची रावपाची वेवस्था केली . घरा भायर कडक पारो 
दवल्लो . बाबनबाबाचे सेवेक खाशेली मनशां दवरली . सरबरायेंत कांयच उणें ISH . 
दिलें ना. 


दीपाजीरावाक फिरग्यांआड झुजपाक पावला कणकणी पयसो लागतालो . ते 
सरकारी पाँस्तांचेर हल्ले करताले तेन्ना तांच्या हाताक आर्मा , कार्तोशी , मुळसांव अशें 
लडायेक उपेग पडपासारकें सामान लागतालें . WA असल्या हल्ल्यांनी पयसो- 
भांगराच्यो वस्ती असले सामान चुकून HAT मेळटाले . म्हणून गोंयच्या कांय गिरेस्त 
घराण्यांचेर धाडी घाळून ताचेकडल्यान अप्रत्यक्षरितीन मदत एकठांय करपाचो वेळ 
राण्यांचेर आयिल्लो . ताका आनीक उपाय नासलो . 





दीपाजी रावांचो उजवो हात म्हूण वळखतल्या शिवराम WAM कुंभारजुंवेचे , 
धाडी उपरान्त परत येतना पुरुषोत्तमबाब केंकरो ह्या घराण्याच्या प्रमुखाच्या नांवान 
दीपाजीरावांचे एक फर्मान बरोवन दवरलें . तातूंत “पयशे AGA बाबन बाबाक 
सोडोवन व्हरात ' अशें कळीत केल्ले . तेखातीर पुरुषोत्तमबाबान वेळ काडून सत्तरीत 
येवन खाशांची भेट घेवची , GIN सांगतले तितले पयशे मेजचे आनी परत वेतना 

बाबनबाबांक सुखरूप घेवन Fad अशी अट घाल्ली . फर्मानाप्रमाण पुरुषोत्तमवाव 
केन्ना सांटेरीच्या गडार येतले हाजी राणे वाट पळेताले . 


दीपाजीराव एकटेच बशिल्ले आसात अशें पळोवन सांतेरीन भितर येवन तांकां 
विचारले , 

“ केकऱ्यांच्या घराण्यांतल्या एका भुरग्याक धरून हाडपाचो हुकूम तुमीच दिल्लो 
हें म्हाका खरें दिसना.” 


“खरे तें, तो हुकूम हांवेंच दिल्लो . कित्याक विचारता तूं हें?" 
“खुद्द घराण्याच्या मुखेल्याक धरून हाडपाचो हुकूम दिवपा वांट्याचो नेण्ट्या 
भुरग्याक वेठयेक धरपांत कसली बहादुरी?” 


“घराण्यातल्या तरणाट्या भुरग्याक धरून हाडपाफाटलो हेत सामको सुर्याच्या 
उजवाडाइतलो स्पश्ट आसा . बंडवाले आपणाल्या पुताकूच घेवन गेले हें कळना फुडें 
बापायच्या काळजाक पीळ बसतलो . आनी तो रोकडोच आमगेलें मागणे पुराय 
करपाचे ताकतिकेक लागतलो . अशें हें सादे सरळ गणीत . ” 


“ बापायच्या काळजाक पीळ बसतलो आनी आबयक कांयच दिसचेंना ? ती 
बाबड़ी जीव मुठीत घेवन खीण खीण मेजीत बसल्या आसतली . ” “ तशें जाल्यार 
चड बरें . आमगेले काम बेगीन जातले . सातेरी , आमी कांय खोसयेन ह्या असल्या 
मार्गान वचनात . पुणून जेन्ना मोहिमेर वचपाक आमकां पयशांची नड लागता तेन्नाच 
आमकां असल्या खावनपिवन सुखी आशिल्ल्या गिरेस्त लोकांक वेठयेक धरचें पडटा ! 
आनी , सांतेरी , तूं अशी उतावीळ कित्याक जाता? आमगेले फर्मान मेळनाफुडें त्या 
भुरग्याचो बापूय पयशे घेवन सत्तरीत आयले बगर रावचोच ना. आमी फकत 
पुरुषोत्तमबाबाच्या येवपाची वाट पळेतात . "” 

सांटेरीच्या गडार चार मानायांनी खांद्यार धरून एक माचूल हाडलें . त्या 
माचुलांतल्यान एक प्रसन्न व्यक्तिमत्व आशिल्लो गिरेस्त सकल देवलो . माचूल आयलां . 
आनी तांतल्यान कोण तरी सांटेरी गडार आयला हें समजनाफुडें गडार एकदम बोवाळ 
जालो . कोणे तरी व्हडान म्हळे , 

“ कुभारजुंव्यासावन केंकरो आयलो ! ” धवें फुल्ल पुडवे , बाराबंदी डगलो कसो 
दिसपी जुदी , तकलेक धवो फुल्ल लेस अशा पोशागांत तो गिरेस्त गंभीर चेर्‍यान 
दीपाजीरावांचे भेटेक येवपाक सांटेरी गडावेल्या घराची सपणां चडूंक लागलो . 

पुरुषोत्तमबाब केंकरो मेळपाक आयला म्हूण कळना फुडें दीपाजीराव हांसकुऱ्या 
तोंडान तांकां येवकार दिवपाक फुडें आयले . | 

“येयात . येयात . पुरुषोत्तमबाब . गरीबाचे खोपींत तुमकां येवकार .” 

“ हिका खोप कोण म्हणटलो ? ही एका BAA रणभूंय . म्हाका तुमगेलो 
हुकूम मेळळो . येतना बरोबर दुडू घेवनूच आयलां . सांगात , बाबनाखातीर कितली 
किंमत मेजूं ? ” 

“ बाबनबावाखातीर ? जर तुमी तुमगेल्या चल्याखातीर ही किंमत मेजपाक 
सोदतात जाल्यार ताजी आमकां मातूय गरज ना.” 


“दीपाजीराव , बाबनाच्या नांवान तुमगेल्या क्रांती कार्याक मदतिची कितली 
गरज आसा तें तुमी म्हाका सांगात . ती मदत तुमकां पावती करपाची म्हजी खोसयेन 
तयारी आसा . सांगात , कितली मदत दिल्यार तुमगेली गरज भागतली ” ? 


“ पुरुषोत्तमबाब , तूर्त आमकां तीन हजार रुपयांची नड आसा . पुणून येदी 
SSS रकम एकल्याच दुडवांकाराकडल्यान मेळची अशी आमगेली अपेक्षा ना. 
तुमचेकडल्यान खोसयेन जी कितें मदत मेळटली ती आमी फूल न्हय , फुलाची पाकळी 
समजून अवश्य घेतंठे . "' 

“हावें येतना एक हजार रुपये हाडल्यात . हाजेपरस चड दिवप म्हगेल्या 
हाताभायर आसा . तेन्ना FAST तुमी गोड मानून घेवचें अशें तुमचेकडेन मागणें . ” 

“ पुरुषोत्तमबाब , आमगेलें झूज आसा फिरंगी सरकाराआड . आमी राजपूत 
वंशाचे क्षत्रीय . अन्याय सोंसू नज जाता तेन्ना आमी क्षत्रीय हातांत शस्त्रां घेतात . 
गोयचे फिरंगी सत्तेक धांवडावन घालपाक आमी ही लडाय सुरू केल्या . ही लडाय 
फकत आमगेली न्हय . ही लडाय सगळ्या गोंयकारांची . तातूंत समाजांतल्या सगळया 
वर्गाकडल्यान मदत'मेळची अशी आमगेली अपेक्षा . आमगेल्या बंडवाल्या शिपयांनी 
जेन्ना कुंभारजुंव्याचेर धाड घाली तेन्ना तुमगेल्या व्हडल्या घरांतले खंयचे वस्तूक कोणेच 
आफडूक लेगीत नाशिल्ली , हें तुमकां खबर आसाच . तुमगेल्या कुळाचें नांव फुडें 
चलोवपी चल्याक स्वतंत्र गोंय राज्याचो सोयरो म्हूण आमी हांगामेरेन घेवन 
आयल्यात . त्या निमतान तुमचे सारकेल्या गिरेस्तांनी आमगेल्या सांटेरी गडार येवंचें , 
आमगेली लडायेची छावणी कशी आसा तें दोळ्यांनी पळोवचें , आमगेली लडाय 

म्हळ्यार नागोवणे टोळयेची धुमशेणां न्हय; तकली हातांत घेवन सुरू केल्लें 
स्वतंत्रतायेचे हें झूज , हाजो तुमचेसारक्या प्रतिश्‍्ठीत समाजांत मान-मान्यताय 
आशिल्ल्या लोकांक अणभव येवचो होच बाबनबाबाक पळोवन हाडपाफाटलो 
आमगेलो हेत आशिल्लो . तुमी सांटेरी गडार खोशयेन आयले . आमगेलो हेत साध्य 
जालो . आमगेल्या झुजारी शिपायांचे फाटीर तुमी शाबासकीचो हात भोवडायलो 
अशेंच हांव मानता . आतां तुमचेकडेन एक मागणे: तुमी आमगेर जेवनूच 
बाबनबाबासयत कुंभारजुव्यांमेरेन सुरक्षीत पावोवपाची हमी आमगेले शिपाय 
Wad.” 


“ दीपाजीराव , तुमी म्हगेल्या चल्याक व्हरपाक म्हाका हांगा आपयलो हें बेस 
बरें केले . ताका लागून म्हाका सत्तरीतले तुमगेले लढायेचे छावणेक भेट दिवपाची 
संद मेळळी . तशेंच , राण्यां संबंदिचे चुकिचे समजूय कुशीक ae.” 

“ राण्यासंबंदिचे चुकिचे समज ? म्हळ्यार?” 

“खाशे , तुमकां एकादरें खबर नासतले . राण्यांच्या नांवाखाल जायते चोर 
फटीग लुटमार करतात . ताका लागून लोकांमदी राण्यांच्या बंडासंबंदान चुकिचे समज 
पातळळ्यात . सांटेरी गडार येवपाचें आमंत्रण फकत तुमचेसारको वीर मनीसूच दिवंक 
शकता . सांटेरी गडावेली तुमगेली लडायेची छावणी पळेली , राण्यांच्या शिपायांची 
शिस्त अणभवली आनी म्हजी खात्री जाली , तुमचोसारके झुजारी फकत स्वतंत्रतायेचे 
लडायेक लागतलो पैसो Sal करपाखातीरूच आमचे सारक्या गिरेस्तांच्या घरांचेर 
धाडी घालतात . आमच्या सारक्यांनी जर पैलीच मदतिचो हात फुडें केल्लो जाल्यार 
तुमगेलें झुजाचें काम चड सोपें जातले आसले . दीपाजीराव , तुमगेल्या झुजाच्या 
कार्यात देव तुमकां येस दीव हीच आमच्यासारक्या मोडक्या खुरसांची देवालागी 
प्रार्थना . ” 


पुरुषोत्तमबाबान दिल्ल्या तेंक्यान दीपाजीरावाक भरून आयले . तांकां एके 
तरेचो नवो हुरूप आयलो . दीपाजीरावान म्हळे , 

पुरुषोत्तमबाब , कांय चोर फटीगांच्या वायट करण्यांक लागून राण्यांच्या 
बंडवाल्यांच्या नांवाक काळखी लागता हें हांव जाणा . पूण , आमगेल्या सैन्यांत एकाय 
चोर फटींगाक सुवात मेळूंक ना हैं हांव तुमकां SSSA हात मारून सांगूक शकता . 


ee ee ->_->__-_ -._ - 

गोंयांतले आडांगी ठूटमारीक बांद घालप सद्या आमकां शक्‍य ना . आमी तांकां बुद्ध 
शिकोवंक गेले , जाल्यार आमकां एकेच फावटी दोन कडेन झुजचें पडटलें आनी 
आमगेलें बळगें फुट्टले अशी आमकां भिरांत दिसता . पुणून तुमी प्रत्यक्ष सत्तरीत येवन 
आमगेल्या प्रमाणिक कार्याचें खरेपण करून घेतलें हाजो आमकां चड आनंद भोगलो . 
आमगेळें झूज फिरंगी सरकार शरण ये म्हणसर चलत रावलले . 

ह्या कामांत तुमच्यासारक्यांकडल्यान आमकां अशीच मदत मेळची ही आमगेली 
इत्सा . ” 

दीपाजीरावाच्या आगर्‍्याक मान दिवन पुरुषोत्तमबाब सांटेरी गडार जेवपाक 
रावले . खाशांचे पंगतिचो लाव घेतलो . मागीर दीपाजीरावांच्या स्वतंत्रतायेच्या झुजाक 
आशिर्वाद दिवन पुरुषोत्तमबाब बाबनबाबाक वांगडा घेवन माचुलांत बसले . 
दीपाजीरावान केकऱ्याक कुंभारजुंव्या वचपाक भौमानान निरोप दिलो . तांका उतर 
दिलले प्रमाण केंकऱ्यांच्या माचुलाबरोबर राण्यांचे कांय शिपाय दिले . माचूल सांटेरी 
गडावेल्यान सकल देंवपाक लागलें . तें दोळ्याआड जाय म्हणसर दीपाजीराव ताजे 
वटेन पळेत रावले . 

म्हाड़ोळचे श्री म्हाळशेची वर्सुकी जात्रा . म्हाहोळचो सगळो आसमंत जायांनी 
आनी मनशांनी फुलिल्लो . फुलकारांचे जायांचे पोड “म्हाका जाय , तुका जाय ' अशो 
उडयो पडून खपताले . खाज्या-रेवड्यांचे मांड कोकातरिच्या थव्याबशेन मळार 
फतकल मारून बशिल्ले . बोंबाड्यांचो बोवाळ वाठार गाजयतालो . अख्खें गोंयूच 
म्हाडेळचे जात्रेक ओतिल्लेवरी दिसताले . म्हाडेळ उजवाडांत न्हावन भायर सरिल्लें . 
तांब्या-पितूळची दुकानां , मातयेची आयदना , लाकडी वावल्यो , खेळणी , रंगीत 
कापराच्यो बावल्यो ल्हान-व्हडांक पिशें लायताल्यो . जात्रेक आयिल्ल्यो गिरेस्त बायलो 
भांगराच्या वस्तिंनी भरिल्ल्यो . त्यो म्हाळश्योच कश्यो सजून जात्रेंत भोवताल्यो . 

जात्रेच्या बोवाळांत कोणें तरी एक खवरेचे सुरसुरे सोडलें आनी रोकडोच ताजो 
गर्नालापरस SSA आवाज जालो . दीपाजीराव राण्याचे शिपाय म्हाहोळचे जात्रेचेर 
धाड घालपाक येवंक भायर सरल्यात ही खबर कानार पडना फुडें जात्रेक भिरांतिची 
सया मारूक लागली . लोक गर्भगळीत जाले . जात्रेक इतली उपाट गर्दी जाल्ली की 
पळटलो म्हळ्यार कुसकुटाची सुवात मेकळी नाशिल्ली . 


गोंयचे स्वतंत्रतायेच्या झुजाखातीर राणे बंडवाले दुडवांकारांच्या घरांचेर धाडी 
घालतात इतलेंच लोकांक खबर आशिल्लें . पुणून राण्यांचे शिपाय देवाचे वाटेक 
गेल्ल्याचें कोणे केन्ना आयकूंक नाशिल्लें . कोणाक खबर , ऐन जात्रेची संद मेळिल्ल्यान 
आयज देवाचेरूय राणयांची वायट नदर गेली ना मूं, असोय एक विचार जात्रेक 
आयिल्ल्या भावीक लोकांच्या मनांतय येवन गेलो . जात्रेंत दुकानां मांडून बशिल्ल्या 
पसरकारांच्या पोटांत पांच पांच जालें . भांगराच्या वस्तिंनी सजिल्ल्या बायलांक , 
सगळें भांगर AM घालून जात्रेक येवपाचें आपणाक खंयच्यान येवजलें असो 
प्रश्‍्चाताप जावंक लागलो . 

दीपाजीराव राण्यांचे शिपाय म्हाड्टोळचे दिकेन येतात हाजी गवाय पयशिल्ल्यान 
कानार पडटल्या शिंगाच्या ‘Id’ आवाजान लोकांक मेळळी . म्हळ्यार खरेंच 
राण्यांची धाड येता तर? राण्यांचे शिपाय म्हाडोळा लागी येवन पावले ही शिटकावणी 
मेळनाफुडें जात्रेतले लोक मेळत तशे धांवत सुटले . हे पळापळीत जायते जाण चिडले 
जात्रेंत हाहाकार उठलो 


पळूं नाकात . भियेवपाचें कांय कारण ना . तुमचेबशेन आमीय देवीचे दर्शन 
घेवपाक आयल्यात . आमगेल्या झुजाक येस दी असो आशिर्वाद मागपाक आयल्यात . 
आमगेले बंडवाले शिपाय तुमचेकडॅन एक पै लेगीत मागचे नात . हांगा आयिल्ल्या 
जात्रेकारांचे वाटेक कोण वच्चो ना हाजी खात्री बाळगात . ” 


“ दीपाजीरावान म्हाळशेच्या देवळामुखार Bal रावन म्हाड़ोळचे जात्रेक 
आयिल्ल्या सगळ्या भावीक लोकांक खणखणीत आवाजान अभय दिलें. 
दीपाजीरावाच्या त्या उतरांनी जात्रेतली पळापळ थांबली . जात्रा चित्राबशेन तटास 
जाली . लोकांची भिरांत Gad खंय नाच्च जाली . पसरकारांक , मांडवाल्यांक तर 
दीपाजीरावांच्या तोंडातल्या देवूच उलयता असो भास जालो . फिरंग्यांक जबर बसोवन 
कसलोच भंय मनांत बाळगिनासतना शिपायांक बरोबर घेवन देवीच्या दर्शनाक 
आयिल्ल्या त्या विराच्या तोंडावेलें तेज पळोवन सगळ्या भाविकांचे दोळे दिपले आनी 
HAGA AWA मनांत नमनाची उतरां sect... 

“दिव्या दिव्या दीपत्कार 


कानांत कुंडलां मोतयां हार 

दिव्याक पळोवन नमस्कार...” क 


पयली जात्रेक आयिल्ल्यांच्या नमस्काराचो लाव घेवन दीपाजीराव म्हाळशेच्या 
दर्शनाक देवळांत गेले . देवस्थान कमिटिच्या पदाधिकाऱ्यांनी दीपाजीरावांचें वीराक 
सोबशें स्वागत केलें . देवीचो प्रसाद म्हूण देवस्थानाचे वतीन रुपयांनी भरिल्लें रुप्याचें 
ताट दीपाजीरावांक दिले : 


“चं: च: हो पैशांचो प्रसाद आमी घेवंक शकनात . देवीक भक्तिभावान दिल्ल्या 
पैशांची भेट आमी केन्नाच घेवचे नात . देवीच्या पायांचो स्पर्श जाल्ल्या पवित्र फुलांचो 
हार आमकां मेळ्ळा तितलोच पुरो . तोच देवीचो प्रसाद . तेखातीरूच आमी जात्रेक 


. आयिल्ले . देवी सगळ्यांक सगळें दिता . देवीची इत्सा आनी कृपा आसत जाल्यार 


तीच आमकां आमगेल्या स्वतंत्रतायेच्या झुंजात येस मेळोवन दितली . तोच देवीचो 
खरो प्रसाद अशें आमी मानतात . ताटांत दवरिल्ल्या देवीच्या पैशांक प्रसाद मानपाचें 
कपळफुटकेपण आमी केन्नाच करचे नात.” 


दीपाजीरावांच्या उतरांनी म्हाळशेच्या देवस्थान कमिटी पदाधिकाऱ्यांचो भ्रम पैस 
जालो . बंडवाले राणे जात्रेच्या उत्सवाकडेन शिपायांसकट येतात हाजो अर्थ, ते 
देवीच्या भांगराच्या वस्तिंचेर धाड घालपाक येतात अशें समजून भांगराच्यो वस्ती 
दिवपा वाट्याचे रोख पैशे दिवन हें अरिश्ट पैस करचें ह्या हेतून कमिटी पदाधिकाऱ्यांनी 
रुपयांनी भरिल्लें रुप्याचे ताट दीपाजीरावांक भेट म्हणू fees . पुणून दीपाजीरावांच्या 
निःस्पृह , उदात्त , भावस्पर्शी स्वभावाचे दर्शन घडिल्ल्यान देवस्थान कमिटीक अजाप 
जाले . दीपाजीरावांचे मर्दुमकीतल्यान गोंयचे पुण्यभुंयेर , देवभुंयेर स्वतंत्रतायेचो दिवो 
पेटपाक लागला असो साक्षात्कार कमिटी पदाधिकाऱ्यांक जालो . तेचप्रमाणे , 
दीपाजीराव ward सैन्य म्हळ्यार चोर दरोडेखोर wen लोकांची टोळी न्हय ; 


"फिरंगी सत्तेक सशस्त्र शह दिवपी शिस्तबद्ध स्वतंत्रतायेच्या शिपायांचें तें पथक ही 


जाणविकाय म्हाड़ोळकारांक जाली . 

म्हाळशेचें दर्शन घेवन दीपाजीराव सत्तरीचे दिकेन गेले . पुणून वेतना , म्हाइेळचे 
Wad जात्रेकारांक फिरंगी सोल्दादांनी कसलोच त्रास दिवंचो न्हय म्हूण तांणी थंय 
सशस्त्र पारेकरी दवरले . तात्पुरती सोय म्हूण पारेकऱयांचें एक ठाणे स्थापन केले . 

सांटेरीच्या गडार पावनाफुडें दीपाजीरावांच्या मनांत खरेली शांतताय अणभवली . 
म्हाडेळची म्हाळसा हें गोंयचें एक जागृत देवस्थान . म्हाळशेच्या देवळांत घांटेसकल 
उबे रावन फट सोपूत घेवपाचें कोणाक काळीज जायना अशें दीपाजीरावान 
आयकल्लें . अशे जागृत देवीचो आशिर्वाद घेतलेबगर आपणाल्या क्रांती झुजाक येस 
मेळचेंना , अशेंय दीपाजीरावांक दिसतालें . मनांत केल्लो नवस फेडपाखातीरूच 
दीपाजीरावान म्हाइ्रोळचे भर जात्रेक वचपाचें साहस केले . 


दीपाजीरावांच्या तोंडार हांसकुरी वळ फुलिल्ली पळोवन सांतेरीन तांकां 
विचारले , 

“ आयज न्हिदपाचो बेत दिसना ? इतलो कसो आनंद जाला?” 

“सांगू ? म्हाळशेचो आशिर्वाद घेवन येत सावन म्हाका म्हगेल्या मनांतली देवी 
सांगूंक लागल्या , आमगेलें नश्टचर्य आतां रोडकेंच सोपतलें . आमगेले झूज येसवंत 
जातलें . ” 

“ तुमगेल्या तोंडांत साकर पडूं. खरें जांव तुमच्या मनांतलें . ” 

“ देवीचें दर्शन घेतना आमकां झुजांत येस दी असो आशिर्वाद मागलाच . पुणून 
वांगडा एक नवसूय उलोवन आयलां . ” 

“कसलो नवस?” 

“ आमकां जैत मेळटकीर आमी आमचे घरचे देवीक वांगडा घेवन लक्ष्मी- 
नारायणाच्या जोडप्यान म्हाळशेच्या दर्शनाक येतले म्हण ...” 

“पूण घोवान बायलेक वांगडा घेवन जोडप्यान देवाच्या दर्शनाक वचपाची 
आमचेकडेन चाल आसा?" 

“ आनी सत्तेआड शस्त्र उबारपाची तरी आमचेकडेन चाल आशिल्ली ? आमी 
पोरणी चाल शेवटून मारून झुजपाक उबे रावले काय ना? तशेंच हें समज.” 

“पयली तुमी झुजांत येसवंत जायात . मागीर देवीच्या दर्शनाचें पळोवया . 

“ आमी येसवंत जातले हातूंत म्हज्या मनांत मात लेगीत दुबाव ना . कित्याक 
जाणां? “सत्यमेव जयति नानृतं सुत्येन पन्था विततो देवयानः अशें उपनिषदकारांनी 
सांगून दवरलां .” 

“ ताजो अर्थ किते?” 

“सत्याचे पालन करतल्याचोच जय जाता . असत्याचो जय जायना . सत्यान 
देवयान मार्ग सतत वाडत वेता . परकी सत्तेच्या जुलमाक आव्हान दिवप हो सत्याचोच 
मार्ग . सत्य पालन करप हें व्यक्तिचें आनी समाजाचें कर्तव्य . तातूंतल्यानूच सगळ्यांची 
राखण जाता.” 

“म्हाका बाये तत्वज्ञान समजना . पुणून तुमी म्हण्टात तसो सत्याचोच जय 


जातलो हें म्हाकाय खरें दिसता . तुमगेल्या कष्टाचे फळीत जावचें इतलेंच म्हगेले 
सांतेरी देवीकडेन मागणें . '” 

९ 


दीपाजीराव राण्यांच्या शिपायांनी फिरंगी सत्तेआड केल्ल्या बंडाक लागून गोंयचे 
पोर्तुगेज सरकारी अधिकारी तर पुराय गळसून गेल्ले . ते भायर , गोंयच्या राण्यांच्या 
बंडान पोर्तुगालांत लेगीत faded वातावरण निर्माण केल्लें . गड्यान वांटना आनी 
फाड्यानूय वांटना अशी पोर्तुगीज सरकाराची अवस्था जाल्ली . हें बंड वेळार मोडून 
काडप शक्य जालेंना जाल्यार गोंयचेर उदक सोडपाची वेळ येतली अशी तांकां भिरांत 
दिसपाक लागली . 


राण्याच्या बंडाचो प्रस्न कायमचो निकालांत काडपाच्या हेतान पोर्तुगालच्या 
राजासायबान गोंयाखातीर नवो गोव्हेर्नादोर जेराल ATA काडलो . ताजे नांव आसले 
जुझे फेरैर पेस्तान . तो सळसळत्या रगताचो अधिकारी आशिल्लो . राजासायबान 
ताका खाशेले अधिकार दिवन गोंयां धाडलो . 


पेस्तानान खांप्या काळजाचो लश्करी अधिकारी म्हूण पोर्तुगालांत नांव जोडिल्ले . 
गोंयांत पावल दवरनाफुडें ताणे थंयचे परिस्थितीची लश्करी डावपेचांचे नदरेन भोवडी 
केली . पोर्तुगेज सैन्यान सगळें बळगें एकठांवन दीपा राण्याच्या सत्तरीतल्या मुखेल 
ठाण्याचेर हल्लो केलो जाल्यार राण्याच्या FETA धेणलो नाच्च करून उडोवप सोपें 
जातले म्हणपाचें हे भोवडेंत पेस्तानाक समजलें . पूण पयली पेस्तान सायबान अख्ख्या 
गोंयभर मिलितारिचो कायदो लागू केलो . 


मिलितारिचो कायदो म्हळ्यार झोटिगशाय . ज॑य जंय म्हणून बंडवालो दिसता 
थंय थंय ताका गुळयो घालून मारपाचें सरकारान फर्मान काडलें . इतल्याचेरूच 
गोव्हेर्नादोर वोगी रावलो ना. दीपा राण्याचें बंड मोडून घालतलोंच ह्या तेमान 
गोव्हेर्नादोरान दीपा राण्याच्या मुखेल ठाण्याचेर हल्लो करपाची येवजण आंखली . 
आनी तिज़ें फुडारपण पेस्तानान आपणाकडेन घेतले . 


सांटेरी गडावेले मोहिमेचें स्वरूप दोन पदरी आशिल्लें . गडार एकाच वेळार दोनय 
कुशिंनी हल्लो करपाचें फिरंगी सैन्यान थारायले . सत्तरीचे एके कुशीन पाखल्या 
शिपायांनी हल्लो करपाचो . हे तुकडे कडेन दोंगरी तोफो , योरोपेव घोडेस्वार आनी 


दीपत्कार / ४३ 


फिरंगी शिपाय आशिल्ले आनी तिजें फुडारपण पेस्तान सायव करताले . सत्तरीचे 
दुसरे कुशीन हल्लो करतले तुकडेंत फकत गोंयकार सोल्दाद आशिल्ले . हे गॉयकार 
तुकडेचे कुडारपण गुदीज मीर हाजेकडेन आशिल्ले . सांटेरी गडाचेर हल्लो करचे 
पयली दीपा राणो गडार आसा काय ना हाजी खबर पोर्तुगेज सरकारान काडून 
घेतिल्ली . 

एकादशिचो दीस . दीपाजीराव विठ्ठलभक्त आशिल्ल्यान एकादशेचें व्रत ते कडक 
पाळटाले . एकादशिच्या दनपारच्या जेवणाक सोजी-पायसासारकें गोड पक्वान्न 
आसतालेंच . दीपाजीरावांचे सगळे वांगडी शिपाय ह्या दिसा जेवणाक खाशांचे पंगतीक 
बसताले . 

“हर हर महादेव | पुंडलिक वर्दा हर विठ्ठल ! '' हरीगजर करून जेवणावळीक 
सुरवात जाली . राण्यांचे झुजारी शिपाय खीणभर आपणाली कश्टाची , हालअपेश्टांची 
जीण विसरले आनी अन्न परब्रम्हाचो सुवाद घेवपांत गुल्ल जाले . इतले म्हणसर . 

“हो तोफांचो आवाज खंयसून येता?” भर 

दीपाजीरावान पयशिल्लो आवाज जुस्त ACA धरलो . हो गर्नालांचो आवाज . 
न्हय . हो तोफांचोच आवाज जावंये हें दीपाजीराव समजले . मागीर तांणी वेळ केलो 
ना. सगळ्या शिपायांक भरिल्ल्या पानांवेल्यान उठून शस्त्रसज्ज जावपाचो हुकूम 
दिलो . एकाच खिणांत जादूची बडी भोवडायिल्ले वशेन सगळोच बोवाळ जालो . 

पोर्तुगेज सैन्य सांटेरी गडार 'हल्लो करपाक Add हाजी मातूय सुळूस 
दीपाजीरावांक लागूंक नाशिल्ली . चडून येवपाक PRAT आनी निर्जन अश्या जाग्यार 
पावल दवरपाची छाती पोर्तुगेज सोल्दादांक जांवची ना असोच तांचो समज आसलो . 
आनी , ते आयलेच जाल्यार तांचे वरोबर झूज दिवपाची तयारीय सांटेरी गडार 
दीपाजीरावान दवरिल्ली . दुस्मानाक धांवडावन सांटेरी गडावेल्यान चोरवाटांनी पळून 
वचपाची सोयूय केल्ली आशिल्ली . पुणून दीपाजीराव आशिल्ले खांप्या काळजाचे 
वीरपुरूस . मारतलों ना जाल्यार मरतलों होच तांगेलो क्षत्रियाचो बाणो आशिल्ल्यान 
पोर्तुगेज सैन्य गडाचेर हल्लो करपाक आयलां हें समजनाफुडें दीप्राजीरावान 
दुस्मानाकडेन झूज दिवन गड लडोवपाचो निर्धार केलो . 

कांय वेळान पाखल्या पोर्तुगेज शिपायांचे तुकडेन गडाक भोंवतणच्यान सेर्क 
घालो . तोफांचो मारो सुरू केलो . गुळयांचो पावस धालीसारको मुखार धरून पोर्तुगेज 

शिपायांनी सांटेरी गडार चडपाचो यत्न केलो . पुणून गडावेल्या मोक्याच्या जाग्यार 
ठाणे मांडून बशिल्ल्या राण्यांच्या शिपायांनी अचूक नेम धरून पाखल्या शिपायांक 
काबार करपाचें सत्र चलयलें . पाखल्यांचे पांय गडाचे भुंयेक लागूंक पावले नात . 





“खंयचेय परिस्थितीत दुस्मानाचे धवे पांय गडाचे भुंयेक लागूंक जायनात . 
केदोय व्हडलो त्याग करचो पडल्यार लेगीत ! मारुंया , ना जाल्यार मरुंया . हरहर 
महादेव!” , 

फिरंग्यांआड झुंजपी राण्यांच्या शिपायांक दीपाजीरावांच्या उल्यान एक नवी 
उमेद आयली . तांगेल्या आंगात वीरश्री संचारली . राण्यांच्या शिपायांनी ' हरहर 
महादेव ' हे हुयेलेन परती जाप दिवन सांटेरी गडाचो सगळो वाठार हालोवन BSA . 

कांय वेळान गुदिन्य मीर हागेल्या मुखेलपणाखाल गोंयकार सोल्दादांची दुसरी ` 
तुकडी पाखल्यांचे तुकडेक येवन मेळ्ळी . सांटेरी गडाच्या सगळ्या वाटांनी तोफांच्या 
गुळयांची फोगभातेरी सुरू जाली . पुणून , गडार दीपाराण्याकडेन कितलें सैन्य आसा , 
तांचेकडेन आर्म-आमुनिसांवाचो सांठो कितलो आसा हाजो पोर्तुगेज सैन्याच्या 
अधिकाऱ्यांक मातूय अदमास नाशिल्लो . 

सांजचो मायतो काबार जालो . सुर्याचो उजवाड दर्यात लिपून बसलो . पुणून 
एकाय पाखल्या सोल्दादाक गडाची सपणां चडपाचें भाग्य Hos ना . दीसभर चलिल्ले 
लडायेंत जायते पाखले सोल्दाद सोपिल्ले . पुणून दीपा राण्याच्या एका शिपायाचें नाकूट 
लेगीत पाखल्यांचे नदरेक TSH नाशिल्लें . काळोख पडनाफुडें पाखल्या सोल्दादांनी 
आमां सकल दवरली . लढाय थांबयली . सोल्दादांच्या काम्पार ब्रांकू सोऱयाच्यो बाटल्यो 
रित्यो जावंक लागल्यो . | 

दुसरो दीस उजवाडलो . एका दिसाभितर सत्तरीची मिलिटरी मोहीम सोपोवन 
दिवचले कूस मारपाचो पोर्तुगेज सैन्याचो बेत फसलो . पोर्तुगेज सोल्दाद धर्मयुद्धाचे 
नेम सारके पाळटाले . सकाळी पयली इशारत दिवन लडायेक सुरवात करताले आनी 
सांजवेळां इशारत दिवनूच लडाय थांबयताले . रातच्या विश्रांतिच्या वेळार धर्मयुद्धाचे 
नेम मोडून गुळयांचो मारो करपाची आगळीक पाखल्या सोल्दादांकडल्यान केन्नाच 
घडली ना . | 

दीपाजीरावाच्या शिपायांनी लेगीत बेसावध दुस्मानांचेर गुळयो घालपाचो चुकूनय 
यत्न केलो ना . राण्याचे शिपाय फिरंग्यांआड चलिल्ले लडायेक धर्मयुद्धच मानताले . 
दुस्मानाकडेन बरोबरीच्या नात्यान झगडप होच वीरधर्म अशें दीपाजीराव मानताले . 

अशे स दीस उजवाडले आनी उलगले . पोर्तुगेज सोल्दादांकडल्यान तोफांच्यो 
गुळयो थांबना आसतना गडार शेंवटताल्यो . दीपाजीरावांच्या शिपायांनी फक्त 
हल्ल्याक तोंड दिवंन गडाची राखण करपाचें बचावाचें धोरण घेतिल्ल्यान गडार पावल 
दवरूक सोदपी शिपायांक मारपापुरत्योच गुळयो ते सोडटाले . | 

सातवो दीस दीपाजीरावांखातीर निर्शणेची कुपां घेवनच उजवाडलो . 
दारुगुळोखान्याच्यी शिपायान दीपाजीरावांच्या कानार वायट खबर घाली , 


“खाशे सरकार , आमगेल्या कोठारांतलो दारू गुळयाचो सांठो सोपत-आयला . 
आतां कितें करपाचें ? ” 

तें आयकनाफुडें दीपाजीरावांच्या दोळ्यांमुखार काळोख आयलो . आतां कितें ? 
पोर्तुगेज सैन्याकडेन भरपूर दारुगुळो आसा . गेल्ले स दीस तर ते आमचेर गुळयांचो 
उजो ओकत आयल्यात . आयज गडार चडपाचो यत्न करपी पाखल्या सोल्दादांचेर 
गुळयो पडल्यो नात जाल्यार आमगेली प्रतिकार करपाची शक्त सोपली अशें समजून 
' पोर्तुगेज सैन्य गड़ार पावल दवल्लेबगर रावचें ना . ह्या प्रसंगाक तोंड कशें दिवचें ? 


संकश्टाची सांवळी' पडना फुडें दीपाजीरावांक एकदम आपणाल्या आराध्य 
दैवताची विठ्ठलाची याद जाली . तांणी राण्यांच्या राखणदार दैवताक मनापसून उलो 
मारलो . 


“विठ्ठला , पांडुरंगा , आतां ह्या संकश्टांतल्यान तूच आमकां aK.” 


दीपाजीरावान अंतःस्करणापसून केल्ली प्रार्थना विठ्ठलान आयकली जावंक जाय . 
गडाचे भोवतणी आशिल्ले गांजीलमुसांचें पोळे जुस्त चवताळून उठले आनी गडाच्या 
मुळसांत ठाण मांडून बशिल्ल्या पोर्तुगेज सोल्दादांचेर तुटून पडलें . गांजीलमुसांनी 
पाखल्या शिपायांक नाका शेवट केलो . तोफो STAT सकल उडोवन ते थयथय नाचपाक 
लागले . तांकां गांजीलमुसांचो हो हल्लो सोसूं नज जालो . 


“सिंज्योर कापितांव , आमच्यानी हें सोसूंक जायना . आमकां गुळयो घाळून 
हांगाच मारून उड़यात . ना जाल्यार हो गांजीलमुसांचो त्रास तरी सोपयात . मुसांनी 
आमकां चाबून चावून सुजोवन दवरल्यात . असले अवस्थेंत आमी राण्यांआड कशे 
झुजतले ? ” 


“ अर्र दियाब ! हे चावकुरे सोल्दाद फुंयच्यान आयले ? तांगेल्या आताकीक तोंड 
दिवप इंपोसिव्ह ?” 

हें नवें अरिश्ट मुखार उबें रावले तेन्ना पोर्तुगेज मिलितारी कोमांदांत गोंदळून 
गेले . fed Hea , तांकां समजनाशें जालें . सांटेरी गडावेली मोहीम फत्ते करूनच 
पणजे परततलों असो विडो उबारून सत्तरीत आयिल्ल्या गोव्हेर्नादोर सायबाक 
दीपाजीरावाच्या भक्कम गडामुखार तकली बागोवची पडली आनी सत्तरीतले काम्प 
हालोवन सोल्दादांक दिवचले व्हरचे पडले . मिलितारी बळग्याच्या जोरार दीपा 
राण्याक नाका पुरो करप कशेंच शक्‍य ना हाजी पोर्तुगेज सैन्याच्या कोमांदांतिची 
खात्री जाली . 

पोर्तुगेज सैन्य फाटी सरतकच राण्याचे शिपाय खोशी जाले . सगळ्यांक हो एक 
चमत्कारच दिसलो . 

“खाशे , विठ्ठलान तुमगेली प्रार्थना खरीच आयकली . ऐन वेळार तो धांवन 
आयलो...” 

“शिवराम , विठ्ठलाचे प्रेरणेनूच आमी स्वतंत्रतायेचें झूज सुरू केल्लें . देखून 
संकश्टाच्या वेळार तोच आमगेले मदतीक धांवन आयलो . गांजील मुसांची मदत त्या 
विठोबा रायानूच पावयली हातूंत दुबाव AT.” 

“खाशे , इतलो तुमगेलो देवाचेर विश्‍वास ? ” 

“ हय . गडावेलो दारुगुळ्याचो सांठो सोपत आयलो तेन्ना म्हाकाय दिशिल्लें , 
आमगेल्या स्वतंत्रतायेच्या झुजाची निमणी वेळ लागी आयल्या . पुणून तशें न्हय. 
ह्या संवसारात देव आसा . ताका तुमी मनापसून उलो मारपाक जाय . ताजेर स्रद्धा 
दवरुन प्रार्थना करपाक जाय . तो तुमगेले मदतीक खंयच्याय रूपान येताच . सांटेरी 
गड़ावेलें संकश्ट विठुलाचेच कृपेन पयसावले . आमी सगळे आतां एका आवाजांत 
विठ्ठलाच्या नांवाचो गजर Hoar.” P 

“fage fage fase fase विठठल...” 

विठ्ठलाच्या गजरान सांटेरी गडाचो सगळो आसमंत गाजलो . 

सकाळीफुडेंच शिवरामबाब दीपाजीरावाक मेळपाक आयलो . तागेल्या तोंडार 
चिंतेचें सांवट पडिल्लें. | 

“कितें शिवराम , आयज तुगेलें खुमणें सामकें निर्शल्लें कशें दिसता ? किते जालां 
रें?” 

“खाशे सरकार , एक संदेश घेवन आयलां . पुणून तो तुमकां सांगचो काय 
सांगचो न्हय असो म्हाका प्रश्‍न पडला . ” 

“कसलो संदेश? आनी तो म्हाका सांगपाक कसलो भ॑य?” 

“GIN सरकार , असल्या संदेशाचे कितलो विश्‍वास दवरचो हें तुमीच थारायात . 
हांव संदेश सांगपाचें काम तितले करीन .” 

“असले कुवाड्याचे भाशेंत कित्याक उलयता ?” 

“ सांटेरी गडावेली मोहिम साप फसत सावन पेस्तान सायबांचो आत्मविश्‍वास 
हुबून गेलासो दिसता . तशें नाशिल्ले जाल्यार दिवचलच्या आदमिनिसत्रादोराकडल्यान 
ते तुमकां सांखळे बेगीन भेटेक येयात असो गुपीत निरोप धाडचेच नासले . ” 

“ आदमिनिस्त्रादोरान आमकां भेटेक आपयला ?”’ 

“ हय खाशे . पोर्तुगेज सरकाराक तुमचेबरोबर समेट करपाची इत्सा आसा . 
पूण ही गजाल सांखळे भायर कोणाकच समजूची न्हय म्हूण तुमकां कुडण्या गांवांत 
गुपीत उलोवण्यांखातीर आपयल्यात असो मध्यस्थामार्फत संदेश धाडला . ” 

“ शिवरामा , आदमिनिस्त्रादोराचो निरोप आमचेमेरेन पावोवपी मध्यस्थ विश्‍वास 
दवरपासारको आसा मूं?” 

“ हय खाशे . मध्यस्थ तइकी न्हय हाजी खात्री आसा .” 

“ तशें जाल्यार समेटाची उलोवणी करपाक कुडण्यां वचपाची म्हगेली तयारी 
आसा . ” 

“पुणून कुडण्याचे बसकेक वचपाचो निर्णय घेवचे पयली खाशांनी सगळे 
वटेच्यान विचार केल्लो बरो अशें म्हाका. दिसता . तुमकां कुडण्यां आपोवन 
व्हरपाफाटल्यान आदमिनिस्त्रादोराच्या मनांत कांय वायट नासत कित्यावेल्यान ? ह्या 
संबंदान तुमी योग्य तो विचार करतलेच हातूंत म्हाका दुबाव ना...” 

“शिवरामा , पोर्तुगेज सैन्याकडल्यान सांटेरी गडार जो तेमाचो हल्लो जाल्लो तो 
फकत देवाचे दयेन फसलो अशेंच म्हणपाक जाय . पुणून तांचेकडल्यान ते तरेचो 
जोराचो हल्लो परतो जावंचोच ना अशें समजून आमी वोगी रावंक फावना . 
आमचेकडेन मनीस बळगें आसा . जिद्दीन झुजपाक लागता तें भाव बळगें आसा . 
पुणून ' शठं प्रति शष्ठ्यम ' करतलो जाल्यार , ' तोफांक तोंड दितलो म्हळ्यार गरजेची 
आर्मा आनी दारुगुळो विकतो घेवपाक आमचे लागी पैशांचें फाटबळ ना . गोंयांत 
जांचेकडेन FF आसात तांचेकडेन आपूण जावन फुडें सरून स्वतंत्रतायेच्या झुजाक 
मदत दिवपाची तांक ना. गिरेस्त पेशेकारांची फोर्सान मदत घेतल्यार आमगेले 
चळवळीचें नांव पेड्ड्यार जाता . अशे परिस्थितीत दुस्माना वांगडा दोन हात करपाचें 
BM बळगें आमी कितलो तेंप हाडूंक शकतले ? तो विठोबा तरी आमकां कितली 
म्हण मदत दितलो ? म्हूण म्हाका दिसता , आमकां गुपीत भेटेक आपोवणें धाडपाची 
बुद्ध आद्मिनिस्त्रादोराक त्या दयाधन विठ्ठलानूच दिल्या जावंक जाय . पळोवया तरी , 
पोर्तुगेज सरकार आमचेकडेन Gitta समेट करूंक सोदता , काय आमगेल्या 
बळग्याचो अदमास घेवपाचो हो तांगेलो यत्न तें...” 


“खाशे , तुमकां एक म्हत्वाची खबर सांगपाची उरली! ” 
“ आनीक कसली खबर?” 


“ आदमिनिसत्रादोरान तुमकां कुडण्या भेटेक येतना एकलेच आपयल्यात ; तेय 
बी , बरोबर कसलेच शर्त घेना आसतना . म्हण म्हाका भिरांत दिसता . पोर्तुगेज 
सरकारान तुमचे कडेन दगाबाजी केली जाल्यार...” 


“म्हजेकडेन दगाबाजी ? ” आनी समज , पोर्तुगेज सरकाराना तो यत्न Hera 
जाल्यार तांकां बुद्द शिकोवन कूस मारपाची शक्त ह्या दीपांत आसा . ” 


“GIT सरकार , म्हगेले अल्पमतीक जें कितें येवजलें ते तुमचे मुखार दवरतां . 
आद्‌मिनिस्त्रादोरान तुमकां गुपीत बसकेक आपयतना जशे बरोबर कसलेच शस्त्र घेना 
आसतना येयात असो निरोप धाडला तसोच आद्मिनिस्रादोरानूय गुपीत बसकेक 
येतना शस्त्र-सोल्दाद घेना आसतना येवंचे असो तुमचे वतीन तांकां परतो निरोप धाडप 
तुमकां कशें दिसता?” 


“ तसो निरोप धाडपाची कांयच गरज ना. मेल्ल्या कुकडाक खंय उज्याची . 


कसलीच भिरांत दिसना . आमगेल्या मनांतली भिरांत ही वस्तूच केन्ना मरून पडल्या . 
गुपीत बसकेक येयात असो आमकां पोर्तुगेज सरकाराचो निरोप येता हाजो अर्थ , 
दुस्मनाची भिरांतीन गुळी जाल्या . म्हणून आमी मुद्दाम आद्मिनिस्त्रादोराक मेळपाक 
वेतले . ” 

“खाशे सरकार , तुमगेले छातयेंत वागाचें काळीज आसा . तुमी कुडण्या शस्त्र 
बरोबर घेना आसतना वचपाक तयार जाल्यार खरे . पुणून थंय तुमकां फटोवपाचो 
यत्न जालोच जाल्यार तुमचे फाटल्यान कुडण्याच्या आसमंतात राण्याच्या शिपयांची 
तुकडी लिपून रावतली आनी दोळ्यांत तेल घालून तुमची राखण करतली . ” 

: चेः म्हाका अशे राखणेची कांयच गरज ना!” 

इतले म्हणसर सांतेरीन रांदचे कुडीतल्यान म्हळें , “ आयज खाशांचो जेवपाचो 
विचार दिसना...” 

“ होनीवाय , तुमी तरी खाशांक कुडण्यां बसकेक वच्चे पयली सांबाळून पावल 
घालपाची बुद्ध दिली जाल्यार बरें जातले.” 

“तांकां सल्लो दिवपा इतली म्हाका बुद्ध खंयची ! ” 

““ खाशांनी बरोबर कसलीच राखण VAT आसतना आदमिनिस्त्रादोराचे भेटेक 
कुडण्या वचप धोक्याचे अशें आमकां दिसता . "' 

“ खरेंच आदमिनिस्त्रादोराकडल्यान तुमकां भेटेक आपोवणे आयलां? फक्त 
तुमकां एकट्याकूच ? '' 

“ना गे वाये . येतना वांगडा घरकान्निकूय घेवन येयात; माचूल धाडटां , असो 
निरोप आयला . ” 


“अशे आडव्या खाडव्या तेंडले माटोव अशा उतरांनी कित्याक उलयतात ? 
आदमिनिस्त्रादोरान भेटेक येतना तुमकां एकट्याकच कसलेंच शस्त्र वांगडा घेना 
आसतना येवपाची अट घाल्ली आसत जाल्यार शिवराम भावोजी म्हणटात तशे वांगडा 
शिपाय घेवनूच गेल्ले at.” 


“eq होनीबाय , dara स्पश्ट निरोप आसा.” 

“ag जाल्यार ही गुपीत बसका कुडण्या कित्याक ? ती हांगा सांटेरी गडारच 
घेतली जाल्यार कशी?” 

“ आगे म्हजे सांतेरी सायबिणी , तूं आतां मातशी वोगी राव पळोवया !' 

“ होनीबाय , पोर्तुगेज सोल्दादांक सांटेरी गडार गांजील मुसांनी जें व्हडलें गोंय 
दाखयलां ते अजून फिरंगी सरकार विसरूक ना . असल्यानी ते गुपीत बसका सांटेरी 
गडार कशे घेतले?” 


“ पुणून तुमी एकटेच आनी तेंयबी बरोबर कसलेच शस्त्र घेना आसतना कुडण्याचे 
बसकेक वचूं नये अशें म्हाका दिसता...” 

“शिवरामा , तूं बेठोच हुसको HS नाका . कुडणे गांव सांखळेचे शिमेर आसा 
आनी सांखळे कमरेर हात दवरून आमची राखण करपी पांडुरंग उबो आसा . तो 
म्हगेली राखण करतलो . थारायिल्ल्या वेळार आमगेली कुडणेचे बसकेक वचपाची 
तयारी कर.” | 

खाशांची ती निर्णायक उतरां आयकून शिवरामबाब जड अंतःस्करणान उठून 
गेले . सांतेरी तोंड वांकडें करून रांदचेकुडीत गेली . दीपाजीराव बिनधास्तपणान 
कुडणेचे गुपीत बसकेंत खंयची उलोवणी जातली हाजेर विचार करपाक लागले . 


कुडण्या वचपाचो वेळ लागी आयलो . दीपाजीरावांच्या तोंडार प्रसन्नताय 
फुलिल्ली . सांटेरी गडाचो निरोप घेवन दीपाजीराव एकटेच कुडण्याच्या मार्गाक 
लागले . स्वतंत्रतायेच्या झुजाचो येसवंत शेवट केन्ना जाता हाजेर तांगेली नदर 
धिरावल्ली . 

निरोपाप्रमाण जंय आपयल्ले त्या जाग्यार दीपाजीराव येवन हाजीर जाले . पुणून 
थंय आदमिनिस्त्रादोराचो ठाव ठिकाणो नासलो . कुडण्याची ही गुपीत बसका म्हळ्यार 
कपट कारस्थान न्हय मूं , असो दीपाजीरावाक दुबाव मारलो . आनी , खर्‍यांनीच , 
दीपाजीरावाच्या बंडाबद्दळ मनांत आकसाची भावना आशिल्ल्या कांय गोयकार 
भावांनी दीपाजीरावाक धरून सरकाराकडल्यान इमान जोड़पाच्या पाड्या हेतून - 
दीपाजीरावांक फारावपां खातीर हे शड़यंत्र रचिल्लें . 


“दीपा राण्या , शिशुपालाचे हजार अपराध भरनाफुडें कृष्णान तागेलो शिरच्छेद 
केल्लो तसोच , पोर्तुगेज सरकाराच्या हातांतल्यान तुगेलो शेवट जावपाची घटका लागीं 
आयल्ल्या . ” 


दीपाजीरावाक जितोच धरून दिवपाच्या वायट हेतून राण्यांचे पाळटेर आशिल्लो 
भटमाम वांगडा कांय गांवठी सोल्दादांक घेवन थंय आयिल्लो . आदमिनिस्त्रादोराची 
गुपीत बसका बी सगळी तुइकां आसली हें कुडण्या पावतकर दीपाजीरावांक कळून 
आयले . दीपाजीरावान आपल्या बरोबर कसलेच राखणे शस्त्र Veh नाशिल्लें . तरीय 
त्या खांप्या राण्यान एकट्यानच सगळया सोल्दादांक सोलून निवळ केले . तांणी आर्मा 
हाडिल्ली खरीं . पुणून ती फक्त भेश्टावपाक . त्या सोल्दादांक आर्मी कशी चलयतात 
तें खबर नाशिल्ले . दीपाजीरावान वाग जावन तांचेर हल्लो केलो , तांगेली सगळी 
आर्माय काडून घेतली आनी आर्माची लूट बरोबर घेवन ताठ मानेन दीपाजीराव 
आयिल्ले तशे सांटेरी गडार परते गेले 

निमाणे स्वतंत्रतायेच्या बंडाचो येसवंत शेवट जावपाची वेळ सामकी लागी येवन 
पावली अशें दीपाजीरावांक दिसून आयले . विठोबाक नमस्कार करून गोव्हेर्नादोर 
सायबाच्या आमंत्रणावेल्यान दिवचले दोन नळयाची आर्मा घेतिल्ल्या साठ शिपायांची 
तुकडी बरोबर घेवन प्रस्थान्‌ करतना दीपाजीरवांचे नदरेफुडल्यान फाटल्या सगळया 
गजालीचो चित्रपट सरकत गेलो. 


दीपाजीरावांचो दिवचलचो मुक्काम थंयच्या म्हापुरसाच्या मठांत आशिल्लो . 
गोव्हेर्नादोर सायबाकडल्यान समेटाची उऊलोवणी करपाक दीपाजीरावांक आमंत्रण 
गेलां . आनी ते प्रमाण दीपाजीराव आपणाल्या शस्त्रधारी शिपायांक बरोबर घेवन 
दिवचले आयल्यात ही खबर सगळेकडेन वारे कशी पातळळी . पोर्तुगेज सैन्याक भिरांत 
घाळून ताका थरथरो हाडपी म्हापुरूस दिवचळच्या म्हापुरसाच्या मठांत येवन WATT , 
हें कळनाफुडें ATS दर्शन घेवपाक लोकांच्यो झुंड्यो मठाकडेन येवपाक लागल्यो . 
थंय व्हडली जात्रा भरली .*दिवचलच्या नव्या सोमाराचे जात्रेचेर ताण करपी गर्दी 
मठाच्या आसमंतात उसळळी . दीपाजीरावांक पळोवपाची उत्सुकताय पाखल्या 
सोल्दादांकूय आशिल्ली . सादें कुतुहल म्हणून दिवचलच्या ठाण्यावेलो एकलो गोरो 
सोल्दाद म्हापुरसाच्या मठांत दीपाजीरावाक पळोवपाक आयलो . ताणे दीपा राण्याची 
नाव-फाम तितली आयकल्ली . पुणून दीपा राण्याक केन्नाच प्रत्यक्ष पळोवंक नाशिल्ले . 


मठाभायर येनाफुडें त्या पाखल्या सोल्दादान व्हडान विचारलें , 
“ ऑन्दी इश्ता आकेली MS दीपा रानीस ? ” (खंय आसा तो दीपा रानीस ?) 


त्या पाखल्या सोल्दादान उर्मटपणान विचारिल्ल्या त्या प्रस्नान मठाच्या दारार 
पारो करपी राण्याच्या शिपायांचें पित्त खवळळे . ज्या शूर वीराफुडे पोर्तुगेज सरकारान 
आपणाली तकली सकल बागयली त्या शूराक उद्देशून हो धवो माकड आरेतुरेची भास 
उलयता म्हळ्यार fad ? 


“तुका दीपाजीराव राणो कित्याक जाय?" 

“म्हाका ताका चोवपाचो SAAT.” 

“फकत पळोवपाचो आसा? तशें जाल्यार तुका रावचें पडटलें . खाशांची पुजा 
चल्ल्या . ती जालेबगर ते कोणाक मेळचे नात .” 

“one दियाब !”” 

पुणून कितें करतलो ? चडफडत तो पाखलो सोल्दाद भायरूच वाट पळेत उबो 
रावलो . राण्याच्या शिपायांनी ताका भितर वचपाक दिलो ना. 

पुजा सोपोवन दीपाजीराव गोव्हेर्नादोर सायबांचे भेटेक वचपाचे तयारेक लागले . 
इतले म्हणसर एका शिपायान भितर येवन खाशांक वर्दी दिली . 

“खाशे सरकार , एक पाखलो सोल्दाद तुमकां बेठो पळोवंक म्हण भायर 
आयला . ताका भितर सोडचो?” 

“ धाडपाक कांयच हरकत ना.” 

खाशांची परवानगी घेवन त्या पाखल्या सोल्दादाक राण्याच्या शिपायांनी भितर 
सोडलो . त्या पांखल्या सोल्दादान फुड्यांतल्या त्या विराचे दिकेन नदर शेंवटिली . 
विराच्या गळ्यांत रुद्राक्षांची माळ आशिल्ली . खांद्यार रुप्याचे कडें आशिल्ले . दोन 
नळयांचें आर्म हुमकळटालें . तांगेल्या खांद्यावेलें आर्म पळेनाफुडें पाखल्या सोल्दादाक 
किते जालें , कोण जाणा ! आपूण दीपाजीराव राण्याक बेठो पळोवपाक आयलां हाजें 
ताका भान Seda ना ताणे तिरमिरेन दीपाजीरावांचेर झोपय मारून तांगेलें आर्म 
काडून घेवपाचो यत्न केलो . त्या पाखल्याचें उद्धटपण पळोवन दीपाजीरावान ताजेर 
एक थापट फुलयलें आनी ताका आपणाल्या पांयार आपटिलो . सोल्दादाच्या 
दोळयांमुखार कांजुले नाचपाक लागले . 

पाखलो सोल्दाद सकल जमनीर पडिल्ल्याचो आवाज आयकून GAAS राण्याचे 
शिपाय धांवन भितर आयले . 

“ खाशे सरकार , कितें जालें?” 

“ह्या दीपाच्या आर्मांक हात घालपाचें बळगें दाखोवपी सोल्दादाक तागेली सुवात 
दाखयली ! ” 

राण्याच्या शिपायांनी त्या पाखल्या सोल्दादाक मठा भायर काडलो . सोल्दादाक 
राण्याचो झणझणीत अणभव आयिल्लो . मठांत जाल्ल्या अपमानान फडफडत तो 


थेट मिलितारी ठाण्यार गेलो आनी ताणे सगळी गजाल कापितांवाच्या कानार घाली . 
सोल्दादाचें म्हणणे आयकून जातकर कापितांवानूच ताजी निर्भत्सना केली . 


"` आरे पिशा, त्या व्हड झुजारी मनशाची इश्टागत जोडपाखातीर गोव्हेर्नादोर 
सायबान भौमानान ताका हांगा आपोवन हाडला . आनी ताजेकडेन अशी मस्ती 
करपाक तुका कोण सांगिल्ले ? राण्यान तुजें तोंड रंगोवन तांबडें He तें बरेंच जालें ! ” 

इतले म्हणसर , दीपाजीरावांक Hed आमंत्रण दिवपाखातीर खास मनीस धाड 
अशी गोव्हेर्नादोर सायबांकडल्यान कापितांवांक ऑर्द आयली . कापितांव गेदीस 
रोकडोच मिलितारिची गाझी घेवन आपुणूच मठांत गेलो . पाखल्या सोल्दादाकडल्यान' 
घडिल्ले आगळीकेबद्दल कापितांवान राण्यांची माफी मागली . मागीर, आपूण 
गोव्हेर्नादोर सायबाचें आमंत्रण घेवन आयलां अशें सांगले . 

“हांव तयार आसां .” दीपाजीरावान म्हळे . 


आनी कांय वेंचीक आर्माद शिप्रायांचो लवाजमो बरोबर घेवन दीपाजीराव 
गोव्हेर्नादोराचे छावणेच्या जाग्यार हाजीर जाले . 

“al दिय , सिज्योर दीपाबाब राणो ! ” 

“बो faq!” 

गोव्हेर्नादोर पेस्तान हांणी छावणेच्या दारांत येवन दीपाजीरावांक हुनहुनीत 
येवकार दिलो . खासा आपणाल्या चल्याक सेगुरांसं दवरपाची दीपाजीरावान अट 
घाल्ली म्हण गोव्हेर्नादोराच्या मनांत दीपाजीरावांबद्दळ कसलेच तरेचो आकस दिसलो 
ना. दीपाजीरावांच्या पराक्रमान पेस्तान सायब खऱ्यांनीच दिपून गेल्लो . दीपा 
राण्यासारक्या बहादुराआड झुजपाखातीर सरंकारांन आपणाले बळगें खर्चुपांत कांयच 
अर्थ ना; उरफाटें ताजेकडेन मनते घेवन तागेल्यो सगळ्यो मागण्यो मान्य करपांतूच 
सगळयांचे हीत आसां हे विशी गोव्हेर्नादोर सायवांची खात्री जाल्ली.: म्हणून 
गोव्हेनादोर सायबान दीपा राण्यांक इश्टागतिचो हात फुडें करपाच्या कामांत फुडाकार 
घेतिल्लो . 


छावणेतले साल सिंगारिल्ले . पेस्तान सायबा वांगडा तांगेले मुखेल सल्लागार 
आशिल्ले . दीपाजीरावान आपणावांगडा. सांखळेचे दुभाशी हाडिल्ले . क्षात्रतेजान 
रसरशिल्ल्या दीपाजीरावांचे सल्लागार सारस्वत बामण आशिल्ले . खेळीमेळीच्या 

वातावरणांत बसकेक सुरवात जाली . फोर्मालदादी जातकर गोव्हेर्नादोर सायबान मूळ 
मुद्याक हात घालो . | 

“ आर्माद बंड फाटी घेवपाखातीर तुमगेल्यो खंयच्यो मागण्यो-अटी आसात त्यो 
संकोच वाळगीनासतना मांडच्यो . आमी ताजेर सहानुभूतीन विचार करतले . ” 

“आमी आमगेल्यो मागण्यो तुमकां सांगपाक तयार आसात. पुणून एके 
अटीर .” 

“दीपा राणो , कसली अट?” 

“जो fed थाराव जातलो तो हे बसकेंतूच जावंक जाय . तो थाराव उल्तीमु 
आसूंक जाय!” 

“दीपा राणो , तूं कांयच भिये नाका . जो थाराव जातलो तो हे बसकेंत जातलो 
आनी तो उल्तीमुच आसतलो . पोर्तुगालच्यान ह्या संबंदान म्हाका सगळे Yar 
(अधिकार) मेळळ्यात . तुमी तुमगेल्यो मागण्यो feed त्यो सांगात .” 

दीपाजीरावान आपणाल्या मागण्यांची एक वळेरी दुभाश्यामार्फत गोव्हेर्नादोर _ 
सायबाकडेन दिली. ते वळेरेंत अश्यो मागण्यो आशिल्ल्योः (१) सरकारान 
ग्रामसंस्थांची राखण करची , (२) धमीक जुलमी कायदे रोकडेच काडून उडोवचे , 
(३) सत्तरी कोसेल्यांतल्या शेतकामतीक बियां-बियाण्यांचो पुरुमेत करचो , (४) 
क्षत्रियांचे क्षात्रतेज नाच्च जावन वच्चें न्हय म्हूण सत्तरकारांची एक खास तुकडी 
सैन्यांत कायम दवरची , (५) मस्त सरकारी अधिकाऱ्यांक सत्तरीत Hara नेमचे 
न्हय , (६) जागेल्यो नेमणुको जातात तांगेल्यो वेळच्या वेळार बदल्यो जावंच्यो , (७) 
कोणाक एकाच जाग्यार पेर्मानेंती केन्नाच दवरचे न्हय, (८) सगळया बंडवाल्यांक 
कसलीच अट घालना आसतना 'आमनेश्तीय ' मेळची . 

दीपाजीरावांच्या मागण्यांचेर बसकेंत भासाभास जाली . राण्यांच्यो सगळयो 
मागण्यो न्याय्य आसात; त्यो मान्य करपांत सरकाराक कसलेंच आडमेळें दिसना 
अशें पेस्तान सायबान बसकेंत सांगून उडयलें . 


बसकेंत बंडवाल्याच्यो सगळ्यो मागण्यो मान्य जाल्ल्यान दीपाजीराव राण्या 
वांगडा आयिल्ल्या सगळ्यांक आनंद जालो . बसका सोपना फुडें गोव्हेर्नादोर सायबान 
एक ' प्रोक्लामसांव ' (जाहिरनामो) काडून बंडवाल्या राण्यांक ' आम्नेश्तिय ' (माफी) 

दितांव , अशें कळीत केलें . पेस्तान सायब इतल्याचेर थांबले नात . पोर्तुगेज सरकाराक 
दीपाजीराव राण्यांविशी जी बरेपणाची भावना आसा ताची कुरू म्हूण दीपाजीरावांक 
दर म्हयन्यांक पांचशें रुपयांच्या पगाराचेर * कापितांव ' ह्या हुद्यार सरकारान नेमला 
अशी ताणी ऑर्द काडली . रोकडोच दीपाजीरावांक कापितांवांचो पोशेग आनी तलवार 
भेटयली . 


तो दीस दीपाजीरावांचे जिणेंतलो भांगराचो दीस आशिल्लो . पोर्तुगेज सरकारान 
फुडाकार घेवन दीपाजीरावाचें एक SS Yala काडलें . हे मिरवणुकेंत शेकड्यांनी 
लोकांनी वांटो घेतिल्लो . दिवचल शारांत सगळे कडेन आर्को उबारिल्लीं . रंगीत 
पताको लायिल्ल्यो . सगळें शार दीपाजीरावांचो भौमान करपाक रस्त्यार आयिल्लें . 
मिरवणूक ज्या मार्गान वचपाची आशिल्ली त्या मार्गार फोग गर्नाल लागताले . 
मिरवणुकी वांगडा ताशे-वाजंत्री आशिल्ले . दीपाजीरावांच्या गळ्यांत फुलांच्या हारांची 
रास पडिल्ली . पांच सवार्याशणीनी पंचारत दाखोवन दीपाजीरावांक ओवाळळे . 
दीपाजीरावांच्या विजयोत्सवानिमितान गुलालाचो पावस झडलो . मिरवणुकींतले लोक 
आनंदान चिप्प भिजिल्ले . गुलालान रंगून गेल्ले . 

“व्हिवा दीपाजीराव राणो ! व्हिवा ! ” 

लोक काळजांतल्यान घोशणा दिताले . ही विजय मिरवणूक भायली पेठ, 
भितरली पेठ अशा सगळ्या भागांतल्यान भोवन शांतादुर्गच्या देवळाफुडें आयली . 


दीपाजीरावान सकल देंवन देवळांत पावल दवरलें . आनी नम्रतायेन आदिशक्ती मातेचें 
दर्शन घेतले . 

दुसऱ्या दिसा दीपाजीरावांक भौमानान wet कापितालांत व्हेले. थंय 
आदिलशाहाचे पालासेत सरकारी इतमानान दीपाजीरवांचो विराक सोबसारको 
सत्कार जालो . 

दीपाजीराव राण्यांचे तपश्चर्येक फळ आयले . तांगेल्या आयुश्यांतलो विजनवास 
सासणाचो सोपलो . दीपाजीरावांच्या सैन्यांतल्या शिपायांक पोर्तुगेज सरकारान 
आपणाल्या सैन्यांत भरती करून घेतले . सत्काराच्या सुवाळयांतल्यान मेकळे 
जायनाफुडें दीपाजीराव सांटेरी गडार येवन पावले . 


घरांत पावल दवरनाफुडें सांतेरीन तांगेलें पंचारत दाखोवन स्वागत केलें. 
दीपाजीरावाक दिवचले आपोवन व्हेल्यात , थंय तांगेलो जय जाला . तांकां ' कापितांव ' 

हो Gel मेळळा , मागीर पणजे व्हरून पोर्तुगेज सरकारान तांगेलो सत्कार केला अशो 
एकापरस एक चड आंनंदाच्यो खबरो कानार पडत सावन सांतेरीचो जीव 
सुखाविल्लो . आतां घरचें नश्टचर्य सोपलें हाजी तिका खात्री जाल्ली . म्हूण सांतेरीन 
घरकाराचें स्वागत दिवाळीच्या सणाबशेन केलें . तेल उटण्यान तांकां न्हाण घाले . 
गोड फोव केले . सगळयांची diet गोड केलीं . 

“सातेरी , तुका याद आसा? आमगेलें झूज चाळू आसतना हांव एक नवस 
उलयल्लों . ” 

“कसलो नवस?” 

“ आमगेले जैत जातकच तुका बरोबर घेवन सांखळे विठ्ठलाच्या दर्शनाक येतलो 
म्हूण 

“मागीर?” 

“ आतां आमगेल्या झुजाचें जैत जालां . राण्यांचे क्षात्रतेज जगान पळेलां . ताजे 
फाटली प्रेरक शक्त म्हळ्यार सांखळेचो fase. तागेलो आशिर्वाद घेवपाक आमकां 
सांखळे वचूंक जाय.” 

“तें जाल्यार आमी अवश्य या.” 

“सातेरी , मनशान हावे हैं केलें , हांवे तें केले , असलो अहंकार केन्नाच बाळगूंक 
जायना . आमी कांयच करनात . तो देवच आमचे कडल्यान कामां करून घेता . 
म्हगेल्या क्षात्रतेजाक फूंक भारून जागो करपी तो श्री विठ्ठलच . हें जैत म्हगेले- 
दीपाजीचें न्हय . ad कांयच करूंक ना. विठ्ठलानूच म्हज्या हातांतल्यान शस्त्रा 
उबाल्ली . म्हगेल्या हाताक येस आयले . जंय वंता थंय तोच म्हगेलो वांगडी आसलो . 
म्हूण दिवचले - पणजे मान-भौमान घेवपाक बागयिल्ली ही म्हगेळी मान पयली 
पांडुरंगाचे म्हुर्तमुखार बागोवंक जाय आशिल्ली . दिवचले समेटाची उलोवणी येसवंत 
जायनाफुडें म्हगेलो थंय जो सत्कार जालो ताजो मानकरी हांव न्हय . ताजो खरो 
मानकरी म्हगेलो विठोबा . हांव त्या विठ्ठलाचो एक वारकरी . तागेल्या पायांर तकली 
दवरले बगर म्हगेल्या आत्म्याक शांतताय मेळची ना.” 

“मागीर कळाव कित्याक करतात?” 

“ एकादशेक सांखळे वचून आमी जोडप्यान विठोबाची पुजा wear.” 

एकादशीचो दीस उजवाडलो . दीपाजीराव सातेरीक वांगडा घेवन आपणाल्या 
लवाजम्यासकट सांखळे विठोबाच्या देवळांत गेले . दीपाजीरावांच्या हातान विठ्ठलाची 
पुजा जाता हें कळनाफुडें सांखळेक दुसऱ्या पंढरपुरचें रूप आयलें 

दीपाजीराव घरकान्नीसैत विठ्ठलाचे अभिशेक पुजेक "बसले . खाशांची जोड़ी 
सगळयांचे नदरेंत भरताली . तलवार गाजोवपी दीपाजीरावं sae धर्मपरायण आसले 
हें जायत्या लोकांक खबर नासले. पुजा जायनाफुडें +) विठ्ठलाफुडे हात |: 
जोडले . | mn 


“विठोबा राया , तुगेल्या आशिर्वादान हांव स्वतंत्रत्तायेच्या सुखरूप, 
भायर सरलो . सत्तोजीराव राण्यान सुरू केल्ल्या कार्याची न रपाचो MATT 

तुजे कृपेन म्हाका मेळ्ळा . हाजे Hea लोकांची सेवा करपाखातीर म्हाका तुगेलो 
आशिर्वाद जाय.” 

त्याचवेळार पांडुरंगाचे म्हूर्तीवेठे फूल गळून सकल पडलें . विठ्ठठान आपणाक 
कौल दिलो हाजी गवाय दीपाजीरावाक मेळळी . 

दीपाजीरावान जमनीक नमस्कार करून तिजो Yow आपणाले तकलेक लायलो . 
मागीर पृथ्वीचें स्तवन करपी ऋचा म्हणून प्रार्थना केली . 

“त्ते मेध्यं पृथिवी यच्च नभ्यं | 
| यास्त उर्जस्तन्वः संबभुवु: ॥ 


तासु नो धेहि अमि नः पवस्व। 
माता भूमिः पुत्रो अंह पृथिव्याः ॥ 
(हे पृथ्वीमाते , तुगेल्या पोटांत ज्यो शक्ती आसात तेच प्रमाण , मळबा वयल्यान 
| तुजेर ज्यो शक्ती अवतरतात त्यो आमगेल्या आंगात येवं दी . आमकां पावन कर .ही 
भूंय म्हगेली आवय आनी हांव तिजो पूत .) 
हे प्रार्थने उपरांत दीपाजीरावान धर्तरेमातेचे सेवेक आपणालें उरिल्लें आयुश्य 
घालोवपाचो संकल्प केलो . “ ईश्वरेच्छा बलियसी ' ईश्वराची इत्सा होच संवसारांतलो 
> सगळ्यांत व्हडलो न्याय . तिचेफुडें कोणाचेंच चलना . परमेश्‍वराचे इत्सेप्रमाण 
सगळ्यो गजाली घडटात . तांतूत बदल करपाची तांक कोणाकडेन ना . यत्न आनी 
कृपा हांचेर दोगांयचेर मनशाचें येस-अपेस पातयेवन आसा . दोगांयची साथ आसत 
_ जाल्यार सफळताय सोपेपणान मेळटा . मंगल कार्यात , संकट काळांत , लडायेंत , 
दुकळांतय राष्ट्र काबार जावपाची वेळ आयिल्ली आसतना जो मदत करपाक उबो 
रावता _क्रेब-स्क्से-भाव . दीपाजीराव राणो हो खर्‍या अर्थान गोंयकारांचो भाव 
भाजिल्लॉर निव प बान्धवः ' अशी भावाची व्याख्या आसा . हे व्याख्येत 
पीर्जीराव राणो area इतिहासांत दीपाजीरावांच्या स्वतंत्रतायेच्या 
जाच्या दिव्यान Rael आनी तांगेलें नांव दिव्याबशेन अजरामर केलें. 
७ ७ ७ 

दीपाजी राणे पुर्तुगेजांचो काळ आनी पुरतुगेजांच्या 


जुळमाक उबगल्ल्या गोयकरांचो मसीहा. येदे व्हडळे 
सत्तेआड बंडाची चूड पेटोवन हड़ें मुखार काडून sat 
watt स्वाभिमानी गोयकार, खांपो क्षत्रीय! पूर्तुगेजां 
आड बंड करपाक राणे कसो प्रवृत्त जालो, ताणें 


पुर्तुगेजांक कशे नाका जीव करून aise, राण्याच्यो | 


मागण्यो कसल्यो आंशिल्ल्यो , हाचो आनी, राणे हे मुळचे 
खंयचे, ते गोया कशे पावले, ह्या राण्यांच्या कुळाच्या 


इतिहासाचो थाव घेवपी, दीपाजी राण्याच्या जिवीताचेर 


आदारिल्ळी नवलिका दीपत्कार..... नवप्रभाचे आदले 

